

باشلانغۇچ مەكتەپلەرنىڭ 5 - يىللىقى ئۈچۈن دەرسلىك

ئۇيغۇرتىلى

شىنجاڭ مائارىپ نەشرىياتى

نەشرىياتتىن

قوللىغۇنلاردىكى بۇ بىر بۇرۇش «ئۇيغۇر تىلى» دەرسلىمىگى شىنجاڭ ئۇيغۇر ئاپتونوم رايونلۇق مائارىپ نازارىتى «ئۇيغۇر تىلى» ۋە «ئەدەبىيات» دەرسلىكلىرىنى تۈزۈش گۇرۇپپىسى تەرىپىدىن تۈزۈلۈپ، شىنجاڭ مائارىپ نەشرىياتى تەرىپىدىن تەھرىرلەپ نەشرگە تەييارلاندى.

بۇ بىر يۈرۈش دەرسلىكلەرنى تۈزۈش، تەھرىرلەشكە ئۈرۈمچى شەھىرىدىن ۋە شىنجاڭنىڭ ھەر قايسى ۋىلايەتلىرىدىن تەكلىپ قىلىنغان تەجرىبىلىك ئوقۇتقۇچىلار، شۇنىڭدەك شىنجاڭ مائارىپ نەشرىياتىدىكى بىر قىسىم تەھرىر ۋە تەرجىمانلار قاتناشتى.

سەۋىيىمىزنىڭ چەكلىكلىگى، دەرسلىك تۈزۈش تەجرىبىمىزنىڭ كەملىگى ۋە ۋاقىتنىڭ ئالدىراش بولغانلىغى تۈپەيلىدىن بۇ دەرسلىكلەردە بىر مۇنچە كەمچىللىك خاتالىقلار بولۇشى مۇمكىن. كېيىنكى نەشرلىرىدە تۈزىتىۋېلىش ئۈچۈن كەڭ ئوقۇتقۇچى-ئوقۇغۇچىلارنىڭ قىممەتلىك پىكىرلىرىنى بېرىشىنى ئۈمىد قىلىمىز.

دەۋر-دەۋر-چە-۴

- 1 ئىسىم
- 5 تۈپ ۋە ياسالما ئىسىملار
- 7 خاس ھەم تۈردەش ئىسىملار
- 9 ئىسىملارنىڭ جۈملىدىكى ۋەزىپىسى
- 12 ئىسىم توغرىلىق ئۆتكەنلەرنى تەكرارلاش
- 15 تۈپ ۋە ياسالما سۈپەتلەر
- 18 سۈپەت دەرىجىلىرى
- 19 ئاددى سۈپەت ۋە كەمسىتىش سۈپىتى
- 22 سۈپەتلەرنىڭ جۈملىدىكى ۋەزىپىسى
- 24 سۈپەت توغرىلىق ئۆتكەنلەرنى تەكرارلاش
- 26 سانلارنىڭ ئىملاسى
- 28 سانلارغا ئۈلنىدىغان قوشۇمچىلەر
- 31 سانلارنىڭ جۈملىدىكى ۋەزىپىسى
- 33 ئالماش
- 36 ئالماشلارنىڭ تۈرلىنىشى
- 39 ئالماشلارنىڭ جۈملىدىكى ۋەزىپىسى
- 41 بۇيرۇق پېئىل
- 42 ھال پېئىل
- 44 ياردەمچى پېئىل
- 18 پېئىللارنىڭ شەخس قوشۇمچىلىرى بىلەن

- 47 تۇرلىنىشى
- 53 سۈپەت پېئىل 19
- 55 پېئىللارنىڭ جۈملىدىكى ۋەزىپىسى 20
- 57 پېئىل توغرىلىق ئۆتكەنلەرنى تەكرارلاش
- 60 رەۋىش 21
- 63 رەۋىشلەرنىڭ جۈملىدىكى ۋەزىپىسى 22
- 65 ياردەمچى سۆزلەر 23
- 24 جۈملىدىكى ئىسلىق سۆزلەر ۋە ئۇلارنىڭ
- 68 تىنىش بەلگىلىرى
- 71 ئاددى جۈملە 25
- 74 قوشما جۈملە ۋە ئۇنىڭ تىنىش بەلگىسى 26
- 80 كۆچۈرمە جۈملە ۋە ئۇنىڭ تىنىش بەلگىسى 27
- 83 قىستۇرما سۆز ۋە ئۇنىڭ تىنىش بەلگىسى 28
- 86 قاراتما سۆز ۋە ئۇنىڭ تىنىش بەلگىسى 29
- 90 بەزى قوشۇمچىلەرنىڭ ئىملاسى 30
- 92 قىسقارتىلغان سۆزلەرنىڭ ئىملاسى 31

1. ئىسىم

ئوقۇش باشلاندى

دوستلار، دوستلار يۇرۇڭلار،
كېيىن قالماي مەكتەپكە.
ئەنە مەكتەپ كۆرۈڭلار،
قوشۇلۇڭلار بۇ سەپكە.

بۇگۈن ئوقۇش باشلاندى،
ئەمدى ئوقۇيلى ساۋاق.
ئۇيات بولىدۇ دوستلار،
يولدا كېچىكىپ قالساق.

يۇقۇرقى شېئىردىكى «دوستلار، مەكتەپ، سەپ،
ساۋاق، ئۇيات، يول» دىگەن سۆزلەرگە قانداق سوئاللار
بېرىلىدۇ؟ «مۇئەللىم، كىتاپلار» دىگەن سۆزلەرگە قانداق
سوئاللار بېرىلىدۇ؟

ئادەم ۋە نەرسىلەرنىڭ، ۋەقەلەرنىڭ
ھەم تەبىئەت ھادىسىلىرىنىڭ ئىسىملىرىنى
بىلدۈرىدىغان سۆزلەرنى ئىسىم دەيمىز.
ئىسىملارغا ئادەملەر ئۈچۈن كىسىم؟
كىسىملەر؟ باشقا جانلىق، جانسىز نەرسىلەر

ئۇچۇن نىمە؟ نىمىلەر؟ دىگەن سوئاللار
بېرىلىدۇ.

شۇنداق سوئاللارغا جاۋاپ بولۇپ كېپ-
لىدىغان ۋەقە، خۇلق، مىجەز، نومۇس،
ئۇيات، ئۇتۇق، كۈرەش، باتۇر دىگەنگە
ئوخشاش سۆزلەرمۇ ئىسىم بولىدۇ.
ئىسىملار بىرلىك ۋە كۆپلۈك سانلاردا
ئېيتىلىدۇ. ئوقۇغۇچى - ئوقۇغۇچىلار، مەكتەپ-
مەكتەپلەر، گۈل - گۈللەر...

1 - كۆنۈكمە: تۆۋەندىكى جۈملىلەرنى ئوقۇپ چىقىپ،
ئىسىملارنى تېپىڭلار.

تاڭ ئاتتى. توخۇلار ھەر تەرەپتىن قىچقىرىشقا
باشلىدى. ئاستا - ئاستا يۇلتۇزلار كۆرۈنمەي قالدى.
سېتىۋېلىشنىڭ ئەتىگەنلىك ساپ ھاۋاسى كىشىگە ھوزۇر
بېغىشلايتتى. تاغ تەرەپتىن كۈننىڭ قىزارغان نۇرى
كۆرۈنۈشكە باشلىدى. توخۇلارنىڭ قىچقىرىشلىرى پەسەي-
دى. ئىشچىلار زاۋۇت - فابرىكىلارغا، ئوقۇغۇچىلار مەك-
تەپكە، دىخانلار ئېتىزغا قاراپ يول ئالدى. كوچىلاردا
ھەركەت جانلاندى.

2 - كۆنۈكمە: تۆۋەندىكى رەسىمگە قاراپ، ئىسىملارنى
ئېيتىپ بېرىڭلار ھەمدە ئۇ ئىسىملارنى ئۆز ئىچىگە ئالغان
جۈملىلەرنى تۈزۈڭلار.



3 - كۆنۈكەمە: تۆۋەندىكى شېئىرنى ئوقۇپ چىقىپ،
ئىسىملارنى تېپىڭلار ۋە ئۇلارغا سوئاللارنى بېرىڭلار.

يىللارغا جاۋاب

ۋاقت ئالدىراڭغۇ ساقلاپ تۇرمايدۇ،
يىللار شۇ ۋاقتنىڭ ئەڭ چوڭ بورغىسى.
ئاققان سۇلار، ئاتقان تاڭلار قارىلانمايدۇ،
يورغا يىللار ئۆمۈرنىڭ يامان ئوغرىسى.

....

بىراق يىللارنى تىللاش توغرا كەلمەيدۇ،
مەيلى ئۆتۈنۈرسۇن ئۆزىنىڭ يولى.

ئادەملەرمۇ ۋاقتنى قولدىن بەرمەيدۇ،
چۆللەرنى بوستان قىلغان ئادەملەر قولى.

4 - كۆنۈككە: تۆۋەندىكى ئىسىملارنى كۆپلۈك ساندو-
كى ئىسىملارغا ئايلاندۇرۇپ يېزىڭلار.

شەھەر، يېزا، باغ، كۆكتات، مېۋە، ئوقۇتقۇچى
پىكىر، ناخشا، كۆچەت، دېڭىز، يۇلتۇز، كىشى، ئىنسان،
كېۋەز، ھىكايە، ئالما

ئۆلگە: ھىكايە - ھىكايىلەر، باغ - باغلار

2. تۈپ ۋە ياسالما ئىسىملەر

5 - كۆلۈكمە: تۆۋەندىكى بىرىنچى قاتاردىكى سۆزلەر -
نى ئىككىنچى قاتاردىكى سۆزلەرگە سېلىشتۇرۇپ ئوقۇڭلار
ھەمدە ئۇلارنىڭ ئاڭلاتقان مەنىلىرىنى ئېيتىپ بېرىڭلار.

1 - قاتار	2 - قاتار
ئىش	ئىشچى
ساۋاق	ساۋاقداش
باغ	باغۋەن
تۆمۈر	تۆمۈرچى
ئاش	ئاشپەز
ئويۇن	ئويۇنچۇق
ئىل	ئىلمەك

|| مەنىلىك بۆلەكلەرگە بۆلۈنمەيدىغان ئىسىم -
لارنى تۈپ ئىسىم دەيمىز. ||

مەسىلەن: ئىش، باغ، بېلىق، مەكتەپ

|| ئىسىملارغا ياكى باشقا سۆز تۈركۈملىرىگە
سۆز ياسىغۇچى قوشۇمچىلەر ئۇلىنىپ ياسا-
سالغان يېڭى مەنىلىك ئىسىملارنى ياسالما
ئىسىم دەيمىز. ||

مەسىلەن:

ئىش + چى = ئىشچى ئوقۇ + غۇچى = ئوقۇغۇچى

باغ + ۋەن = باغۋەن كۈت + كۈچى = كۈتكۈچى

بىل + ئىم = بىلىم ھۈنەر + ۋەن = ھۈنەرۋەن

6 - كۆنۈكمە: تۆۋەندىكى ياسالما ئىسىملارنى ئوقۇڭلار،

تۈپ سۆزلەرنى سۆز ياسىغۇچى قوشۇمچىلەردىن ئاجرىتىپ
ئېيتىپ بېرىڭلار.

يۇرتداش، ئەمگەكچى، چايدان، سىزىق، مالچى،

ھۈنەرۋەن، سۆزمەن، ئاچقۇچ، ئىلىم، ئىشخانا، قوغۇن

لىق، يايلاق، يەلپۈگۈچ، تۇتقۇچ، ياتاق

7 - كۆنۈكمە: تۆۋەندىكى بىرىنچى قاتاردىكى تۈپ

سۆزلەرگە ئىككىنچى قاتاردىكى سۆز ياسىغۇچى قوشۇمچى

لەرنىڭ لايىھىنى ئۇلاپ، ياسالما ئىسىملارنى ياساڭلار.

2 - قاتار

1 - قاتار

ياز، ئىش، ياخشى، تازا، غۇچى، چى، لىق، قۇچ، چەك

ئىچ، كۆل، چارۋا، بىل، ھارۋا | چىلىق، - م، كەش

8 - كۆنۈكمە: تۆۋەندىكى سۆز ياسىغۇچى قوشۇمچىلەر-

گە ئۆزەڭلار سۆز تېپىپ قوشۇپ، ياسالما ئىسىم ياساڭلار.

داش، پەز، لىق، لۈك، ماق، قۇن، مە، ما، غىن

ئۆلگە: سۆز + مە = سۆزمە

3. خاس ھەم تۈردەش ئىسىملار

ئىسىملار خاس ئىسىم ھەم تۈردەش ئىسىم دەپ ئىككىگە بۆلۈنىدۇ. ئومۇملۇققا ئىگە بولغان بىر خىل نەر-سىلەرنى بىر-بىرىدىن ئاجرىتىش ئۈچۈن، ئادەم ۋە نەرسىلەرنىڭ ئۆزىگە خاس قوبۇلغان ناملارنى خاس ئىسىم دەيمىز.

مەسىلەن: ئايگۈل، ئەخمەت، پەرىھات، جۇڭگو، ئۈرۈمچى، شىنجاڭ مائارىپ نەشرىياتى، ئىلى دەرياسى، بۇغدا چوققىسى، شىنجاڭ گېزىتى، باغراش كۆلى

ئومۇملۇققا ئىگە بىر خىل نەرسىلەرنىڭ ھەممىسىگە ئومۇمى بولغان ئىسىملارنى تۈردەش ئىسىم دەيمىز.

مەسىلەن: دۆلەت، شەھەر، ئادەم، بالا، دېڭىز، يېزا، تاغ، دەريا، ئوغۇل، قىز، باغ

9- كۆنۈكۈم: تۆۋەندىكى جۈملىلەرنى كۆچۈرۈپ يېزىڭلار، خاس ئىسىملارنىڭ ئاستىغا بىر، تۈردەش ئىسىملارنىڭ ئاستىغا ئىككى سىزدىكى سىزىڭلار.

1. ئۈرۈمچى ئاپتونوم رايونىمىزنىڭ سىياسى، ئىقتىسادىي ۋە مەدەنىيەت مەركىزىدۇر. 2. مەملىكىتىمىز

مىزدە چوڭ شەھەرلەر كۆپ، ئۇلار: بېيجىڭ، شاڭخەي، تېيەنجىن، گۇاڭجۇ، خاربىن، ۋۇخەن، ئۈرۈمچى ۋە باشقىلار. 3. مەملىكىتىمىزنىڭ دەريا-دېڭىزلىرى بايلىقىغا تولغان. 4. مەملىكىتىمىزدە ئىگىز تاغلار كۆپ. تىيانشان تېغى ئىگىز تاغلارنىڭ بىرى. 5. تۇرپان ئۈزۈمى دۇنياغا داڭلىق.

10 - كۆنۈكمە تۆۋەندىكىلەرنى ئوقۇڭلار. خاس ئىسىملارنى بىر قاتارغا، تۈردەش ئىسىملارنى يەنە بىر قاتارغا ئايرىپ كۆچۈرۈڭلار.

شىنجاڭ، شەھەر، كۆل، ئاقسۇ، ئۈستەل، ئۆي، زەي-نىسا، پامىر تېغى، ئادەم، ئەركىن، ئىسمائىل، مەھەلسە، قۇمۇل، مەكتەپ، زاۋۇت، «1 - ئىيۇل» توقۇمىچىلىق فابرىكىسى، مائارىپ نەشرىياتى

4. ئىسىملارنىڭ جۈملىدىكى ۋەزىپىسى

ئىسىملار جۈملىدە باش كېلىشتە كەلگەندە، ئىگە بولۇپ كېلىدۇ. ئىسىملارغا ئىگىلىك قوشۇمچىلىرى ۋە كۆپلۈك قوشۇمچىلىرى ئۇلىنىپ كەلگەندىمۇ، ئۇلار جۈملىدە ئىگە بولۇپ كېلىۋېرىدۇ.

مەسىلەن: كىتاپ بىزنىڭ دوستىمىز. ئوقۇغۇچىلار تىرىشىپ ئوقۇۋاتىدۇ. دادام زاۋۇتتا ئىشلەيدۇ. راھىلە 5-سىنىپقا ئەلا نەتىجە بىلەن كۆچتى. كۈز كەلدى. كۈزلۈك زىرائەتلەر ئوخشىدى.

ئىسىملارغا چۈشۈم كېلىش، بېرىش كېلىش، چىقىش كېلىش ۋە ئورۇن كېلىش قوشۇمچىلىرى ئۇلىنىپ كەلگەندە، ئۇلار جۈملىدە تولدۇرغۇچى بولۇپ كېلىدۇ.

مەسىلەن: مەن ياسىنى مەكتەپتە كۆردۈم. ئۇنىڭ سۆزىدە كەمچىلىك يوق. بۇ كىتاپتا قىزىق ھىكايىلەر بار. قېيۇم مەكتەپتىن كەلدى. مەن ئاكامغا خەت يازدىم.

ئىسىملار جۈملىدە ئىگىلىك كېلىشتە كەل-
 گەن ۋە بەزىدە ئىگىلىك كېلىشتە كېلىپ،
 ئىگىلىك كېلىش قوشۇمچىسىز ئېيتىلغاندا،
 جۈملىدە ئېنىقلىغۇچى بولۇپ كېلىدۇ.

مەسىلەن: باھار ھاۋاسى يېقىملىق. مەكتەپ قىرا-
 ئەتخانىسى ئېچىلدى. ئوقۇغۇچىلارنىڭ تىرىشچانلىغى
 ئۈستۈن. ئادەمنىڭ بىلىشى ئەمەلىيەتتەن كېلىدۇ. باغ-
 نىڭ مېۋىلىرى پىشتى.

باش كېلىشتە كەلگەن ئىسىملارغا ئىگە-
 لىك قوشۇمچىلىرى ئۇلىنىپ كەلگەندە،
 ئۇلار بەزىدە جۈملىدە خەۋەر بولۇپ كېلىدۇ.

مەسىلەن: بۇ - بىزنىڭ بېغىمىز. ئاۋۇ - مېنىڭ
 مەكتىۋىم. بۇ - گۈلنارنىڭ كىتابى.

11 - كۆنۈكمە: تۆۋەندىكى پارچىنى ئوقۇپ چىقىپ،
 ئىگە بولۇپ كەلگەن ئىسىملارنى ئېيتىپ بېرىڭلار.

كۈز كەلدى. ھاۋا سالقىنلىشىپ قالدى. دەل -
 دەرەخلەر سارغىيىشقا باشلىدى. كۈن ئۆزىنىڭ ئىللىق
 نۇرى بىلەن ئەتراپنى يورۇتماقتا. دىخانلار ئىشقا
 قىزغىن كىرىشىپ كەتتى. ئېتىزلاردا خوشال ئەمگەك
 ناخشىلىرى ياڭرىدى.

12 - كۆنۈكمە: تۆۋەندىكى پارچىنى ئوقۇپ چىقىپ،
 تولدۇرغۇچى بولۇپ كەلگەن ئىسىملارنى تېپىڭلار.

باش باھار، ئاسماندا ئالغاندەكمۇ بۇلۇت يوق.
بىپايان نېفىتلىك قۇياش نۇرىغا چۆمۈلگەن. بورنۇايىلار.
دىكى موتۇرلارنىڭ ئاۋازى كىشىنى روھلاندۇراتتى.
تاشيوللاردا ئۇچقاندەك چېپىۋاتقان ماشىنىلارنىڭ ئاۋاز.
لىرىمۇ ئاڭلىنىپ تۇراتتى. نېفىتلىكنى كېسىپ ئۆتكەن
تاشيولدا، مۇسا تاغا ھەر خىل سايمانلار بېسىلغان قول
ھارۋىسىنى سۆرەپ كېتىپ باراتتى. ئۇ 55 ياشلار چا.
مىسىدىكى ئىگىز بويلىق، قاۋۇل ئادەم بولۇپ، ئۆسكە
لمەك قاشلىرى تېگىدىكى قارا كۆزلىرىدىن شىجائەت
ئۇچقۇنلىرى چاقناپ تۇراتتى. قاڭشالمق بۇرنى، بۇغدى
يۆڭ يۈزىدىن ئاققان تەر، لاجىن قانتىدەك شاپ بۇ.
رۇتلىرىنى نەمدەپ پەسكە سرغىيىتى. ئۇ بېشىنى ئىگىز
كۆتىرىپ، كۆكرىگىنى كېرىپ، نېفىتلىككە زوقلىنىپ قا.
راپ، چوڭ-چوڭ قەدەم تاشلاپ كېتىپ باراتتى.

ئىسىم توغرىلىق ئۆتكەنلەرنى تەكرارلاش

13 - كۆنۈگمە: كۆپ چىكىتلەرنىڭ ئورنىغا مۇۋاپىق ئىسىملارنى قويۇپ، تۆۋەندىكىلەرنى كۆچۈرۈپ يېزىڭلار.

1. يازلىق ... ئاخىرلاشتى. 2. يېڭى ئوقۇش ... باشلاندى. 3. ... مەكتەپكە يىغىلدى. 4. ... ئوقۇغۇ-چىلارنى قىزغىن قارشى ئالدى. 5. ... ئىچى جانلاندى. 6. ... بىر-بىرىنى يېڭى ئوقۇش مەۋسۈمى بىلەن تەبىرىكلەشتى. 7. ئوقۇغۇچىلارغا يېڭى ... تارقىتىپ بېرىلدى.

كېرەكلىك ئىسىملار: مەۋسۈمى، تەتىل، ئوقۇغۇچىلار، مەكتەپ، ساۋاقداشلار، ئوقۇتقۇچىلار، دەرسلىك.

14 - كۆنۈگمە: تۆۋەندىكىلەرنى كۆچۈرۈپ يېزىڭلار. تۈپ ئىسىملارنىڭ ئاستىغا بىر، ياسالما ئىسىملارنىڭ ئاستىغا ئىككى سىزىق سىزدىڭلار.

1. ياخشىلىق يەردە قالماس. 2. ئەقىللىق كىشى ئويلىماستىن ئىش قىلمايدۇ. 3. ئوقۇغۇچىلار يىغىنغا قاتناشتى. 4. باغۋەن باغنى ئوبدان ئاسرايدۇ. 5. تۆمۈرچى ئوغاق سوقتى. 6. ئەيسا بىزنىڭ ئۆيىگە كەلدى. 7. ئايشەم، رىزۋان ئىككىسى سىرداش دوستلاردۇر. 8. دادام بازاردىن ئاچقۇچ سېتىۋالدى.

15 - كۆنۈگمە: تۆۋەندىكى جۈملىلەرنى ئوقۇپ، ئىسىملارنى تېپىڭلار ۋە ئۇلاردىكى خاس ئىسىملار بىلەن

تۈردەش ئىسىملىرىنى ئايرىم - ئايرىم ھالدا كۆچۈرۈۋېلىڭلار.
 بىر يەكشەنبە كۈنى غەيرەت بىلەن ئىككىمىز
 بېلىق تۇتۇشقا ماڭدۇق. يولدا بىزگە ئۇرۇمچى شەھەر -
 لىك 19 - باشلانغۇچ مەكتەپ ئوقۇغۇچىسى ئەنۋەر قو -
 شۇلدى. ئۈچىمىز شەھەردىن چىقىپ، خۇگىيەنچى كۆلىگە
 كەلدۇق. كۆلدە سۇ تولۇپ تۇراتتى. غەيرەت توپاننى
 ئەمدىدى، ئاندىن ئارىلىقنى قارماق دەستىسى بىلەن
 ئولچىۋېلىپ، توپاننى سۇغا چاچتى. بىر ئازدىن كېيىن،
 بېلىقلار سۇ ئۈستىگە كۆتىرىلىپ چىقىشقا باشلىدى. سۇ
 ئۈستىدە بېلىقلارنىڭ ئاغزىدىن چىققان كۆپۈكچىلەر
 پەيدا بولدى. غەيرەت كۈنچۈت يېغى بىلەن يۇغۇرۇلغان
 خېمىردا ياسالغان يەمچۈكنى ئىلمەككە ئېلىپ، قارماقنى
 كۆپۈك ئەڭ كۆپ جايغا تاشلىدى. بېلىقلار يەمچۈكنى
 يېيىشكە باشلىدى. بىر ئازدىن كېيىن، كۆل بويى جان
 لىنىشقا باشلىدى. شەھەردىن يەنە نۇرغۇن كىشىلەر
 قارماقلىرىنى كۆتىرىشىپ يېتىپ كەلدى. ئۇلار ئىش
 چىلار ساناتورىيىسىدە دەم ئېلىۋاتقان بىر قانچە يىلەنمۇ
 كەلدى. ئۇلارنىڭ ئىچىدە «1 - ئىيۇل» توقۇمىچىلىق
 فابرىكىسىنىڭ ئىشچىسى سەمەت ئاكامۇ بار ئىدى. بىز
 خېلى كۆپ بېلىق تۇتتۇق. تۇتقان بېلىغىمىزنىڭ بىر
 قىسمىنى ھەربى ئائىلە تەۋەسى ھەنىپخان ئانىغا تەق
 دىم قىلدۇق.

16 - كۆنۈككە: تۆۋەندىكى پارچىنى ئوقۇپ، ئىسىملىرى -
 نى تېپىڭلار ھەم ئۇلارنىڭ جۈملىدە قانداق ۋەزىپىدە كەل -

گەنلىگىنى ئېيتىپ بېرىڭلار.

يازدا كۈن ناھايىتى ئىسسىق بولۇپ، ھەممە ياق
قا ئۆتكۈر نۇرنى چېچىپ تۇرىدۇ. ئېتىز ۋە باغلاردىن
قۇشلارنىڭ يېقىملىق ئاۋازلىرى ئاڭلىنىپ تۇرىدۇ. باغ-
دا ئالما، ئۈرۈك، شاپتۇل، نەشپۈت، ئۈزۈم قاتارلىق
مىۋىلەر پىشقان. ئېرىقلاردا كۆمۈشتەك سۇلار شىلدىر-
لاپ ئاقىدۇ. دىخانلار زوق بىلەن ناخشىلارنى ئېيتىپ-
شىپ، مىۋىلەرنى يىغىدۇ. ئالغان ھوسۇللىرىغا پەخىرلىك
نىدۇ. ئېتىزلاردا ئەمگەكنىڭ خوشال ۋاڭ - چوڭلىرى
ئاڭلىنىدۇ.

5. تۈپ ۋە ياسالما سۈپەتلەر

سۆز ياسىغۇچى قوشۇمچىلەر قوشۇلمىغان،
پەقەت بىرلا تومۇردىن ئىبارەت بولغان
سۈپەتلەر تۈپ سۈپەت دەپ ئاتىلىدۇ.

مەسىلەن: قىزىل، كۆك، ئاق، چوڭ، ياخشى،

ئىسسىق

17 - كۆنۈكمە: تۆۋەندىكى جۈملىلەرنى ئوقۇپ چى-

قىپ، تۈپ سۈپەتلەرنى ئېيتىپ بېرىڭلار.

1. مەھەللىمىزگە يېڭى مەكتەپ سېلىندى. 2.

گۈلشىمى ئىزلىرى كەڭ ئېتىزدا خوشال - خورام ئەمگەك

قىلماقتا. 3. پىئونىرلار قىزىل گالىستۇك تاقىدى. 4.

يىغىندا ئوقۇغۇچىلار ياخشى پىكىرلەرنى بەردى.

18 - كۆنۈكمە: تۆۋەندىكى شېئىرنى ئوقۇڭلار. تۈپ

سۈپەتلەرنى كۆچۈرۈڭلار.

بىز ياشىغان بۇ گۈزەل تۇپراق،

ئەزەلدىنلا بىزگە خاس مەراس.

شۇ تۇپراقنى بىزنىڭ پۇشتىمىز،

ئەمگەك بىلەن ياشىماقنى راس.

ئىمىگىمۇ ئوخشاشام بولار،

بۇ تۇپراقنىڭ گۈزەل ھۆسننى؟

قاراڭلار قانداق ياراشقان،
ئۇنىڭ تىنىق، كۆپ - كۆك ئاسمىنى.

...

كەڭ دالنىڭ ئىلىق چىرايى،
قۇياش بىلەن رەڭداش تۇرىدۇ.
ئىغاڭلىسا ئالتۇن باشاقلار،
كۆزلىرىڭنى قاماشتۇرىدۇ.

ئىسىملارغا تۈرلۈك سۈپەت ياسىغۇچى
قوشۇمچىلەرنىڭ ئۆلىنىشى ئارقىلىق ياسالغان
سۈپەتلەرنى ياسالما سۈپەتلەر دەيمىز.

ياسالما سۈپەتلەر ئىسىملارنىڭ ئاخىرىغا،
ئاساسەن «لىق، لىك، لۇق، لۈك،
سىز، دەك، تەك، چان» قوشۇمچىلىرىدە
نىڭ ئۆلىنىشى بىلەن ياسىلىدۇ.

مەسىلەن: ئالما - ئالىملىق باغ، بىلىم - بىلىملىك
ئادەم، تۈز - تۈزلۈك كۆل، ئۈزۈم - ئۈزۈملۈك باغ، سۇ -
سۇسىز چۆل، تاغ - تاغدەك ئىش، سۈت - سۈتتەك ئاي -
دىك، ئىش - ئىشچان بالا

19 - كۆنۈككە: تۆۋەندىكى ئىسىملارغا سۈپەت ياسى -
غۇچى قوشۇمچىلەرنى قوشۇپ، ياسالما سۈپەتلەرنى ياساڭلار.

ئۇلارنى مۇۋاپىق ئىسىملار بىلەن بىللە قوشۇپ يېزىڭلار.
يېزا، كۆڭۈل، بەخت، مەدىنىيەت، ياز، كۈز،

دەرەخ، بىلىم، بۇلۇت، ئۈزۈم، مېۋە

20 - كۆنۈككە: تۆۋەندىكى پارچىنى ئوقۇڭلار. ياسالسا
سۈپەتلەرنىڭ قانداق قوشۇمچىلەر ئارقىلىق ياسالغانلىقىغا
دېققەت قىلىڭلار.

كېچە، سۈتتەك ئايدىڭ. ئاسماندا ئالقاندەك بۇ.
لۇت كۆرۈنمەيدۇ. بۇلۇتسىز ئاسماندا يۇلتۇزلار خۇددى
لامپۇچكىدەك چاقناپ تۇراتتى. تاۋاقتەك تولۇن ئاي
ئەتراپىنى خۇددى كۈندۈزدەك يورۇتماقتا. بىز ئەينەك
تەك پاقىراپ تۇرغان سىمونت يول بويلاپ زاۋۇتقا
يول ئالدۇق. ئۇ يەردە بىزنى ئىشچان، كۈچلۈك قىز-
يىگىتلەر كۈتۈپ تۇراتتى.

21 - كۆنۈككە: ئۆزەڭلار بىر نەچچە جۈملە تۈزۈڭلار،
جۈملە ئىچىدە سۈپەتلەرنى كەلتۈرۈڭلار.
ئۈلگە: ئالىم ئىشچان بالا.

6. سۈپەت دەرىجىلىرى

مەن قىزىل گالىستۇك تاقىدىم.
رابىيە قىپ - قىزىل لېنتا ئالدى.
مەن قىزىلراق بويلاق ئالدىم.
رابىيە قىزغۇچ بويلاق ئالدى.

|| بىر خىل تۈردىكى سۈپەتلەرنىڭ بىر -
بىرىدىن ئارتۇق ياكى كەملىك تەرىپىدىن
ئاجرىلىشىنى سۈپەت دەرىجىلىرى دەيمىز. ||

سۈپەت دەرىجىلىرى تۆۋەندىكىچە بولىدۇ:

1. سېلىشتۇرۇش سۈپىتى (ياخشى - ياخشىراق،
كۈچلۈك - كۈچلۈكرەك)...
2. ئاشۇرۇش سۈپىتى (كۆپ - كۆك، قاپ - قارا)...
3. كەمىتىش سۈپىتى (كۆكۈش، قىزغۇچ، ئا-
قۇش)...

7. ئاددى سۈپەت ۋە كەمسەتمەش سۈپەتى

ئادەم ۋە نەرسىلەرنىڭ سۈپىتىنى بىر-
بىرى بىلەن سېلىشتۇرماي، ئاشۇرماي ۋە
كەمسەتمەي، ئاددى ھالدا بىلدۈرگەن سۈ-
پەتلەرنى ئاددى سۈپەت دەيمىز.

مەسىلەن: قىزىل، سېرىق، يېشىل، ياش، يوغان،
تاتلىق، چۈچۈمەل، نازۇك
ئاددى سۈپەت سۈپەت دەرىجىلىرىنىڭ ياسىلىشى
ئۈچۈن ئاساس بولىدۇ.

22 - كۆنۈكمە: تۆۋەندىكى جۈملىلەرنى ئوقۇڭلار.
ئاددى سۈپەتلەرنى ئېيتىپ بېرىڭلار.

1. كەڭ دالنى يېشىل چىمەنلەر قاپلىدى. 2.
- ئاپپاق قويىلار كۆك چۆپلەرنى كىرىتمىدى يىمەكتە. 3.
- گۈڭشېمىزنىڭ ئىنچىكە يۇڭلۇق ئاق قويمىدىن باشقا قارا،
سېرىق، ئالا قويلرىمۇ بار. 4. دادۇيمىزنىڭ تاتلىق
قوغۇنلىرى ھەرقايسى جايلاردا ماختاشقا ئېرىشتى.

23 - كۆنۈكمە: تۆۋەندىكى شېئىرنى ئوقۇڭلار. ئاددى
سۈپەتلەرنى ئېيتىپ بېرىڭلار.

جەسۇر جەڭچى تۇردۇ پۈستە،
ئاپتوماتنى تۇتۇپ قولىدا.

ئۆتكۈر كۆزى ئۇيقۇدىن يىراق،
ۋەتەن مېھرى قاينار دىلىدا.

تاغدا ئۆسكەن يېشىل قارغاي ئۇ،
قورقۇتالماس ئۇنى قار - بوران.
قورقۇتالماس دۈشمەن ھەيۋىسى،
ئۇ بۈركۈتتەك باتۇر قەھرىمان.
.....

جەسۇر جەڭچى تۇرىدۇ پوستان،
دۈشمەنلەرگە غەزەپ ياغدۇرۇپ!
سوزسا دۈشمەن ئىبلەس قولىنى،
غەزەپ ئوتىدا كۆيەر كۈل بولۇپ.

نەرسىلەرنىڭ سۈپىتىدىكى كەملىكنى ئاڭ-
لاتقان سۈپەتلەرنى كەمسىتىش سۈپىتى
دەيمىز.
كەمسىتىش سۈپىتىنى ياساش ئۈچۈن،
ئاددى سۈپەتلەرنىڭ ئاخىرىغا «ئۇش،
— ئۇش، غۇچ، مەتۇل» قوشۇمچىلىرى
ئۆلىنىدۇ.

مەسىلەن: ئاق - ئاقۇش، كۆك - كۆكۈش، قىزىل -
قىزغۇچ، قارا - قارامتۇل

24 - كۆلۈكچە: تۆۋەندە ئىككى ئوقۇغۇچى تەرىپىدىن

سوئال - جاۋاب تەرىقىسىدە ئېيتىلىۋاتقان جۈملىلەرنى ئۆ-

قۇپ چىقىڭلار. جۈملىدىكى كەسىپتىن سۈپەتلىرىنى كۆچۈرۈۋېلىڭلار.

— گۈلبوستان، سىزنىڭ دەپتىرىڭىزنىڭ تېشى كۆرۈشمۇ، نىمە؟

— ياق، سىز رەڭ تونۇمايدىكەنسىز - ھە؟ ساغۇچقۇ.

— ساغۇچ دىگەن قانداق بولىدۇ؟

— ساغۇچ دىگەننىمىز ئاچ سېرىق.

— يەنە قانداق رەڭلەرنى بىلىسىز؟

— قىزغۇچ، ئاقۇش، قارامتۇل، كۆكۈش رەڭلەرنى

بىلىمەن.

25 - كۆنۈكمە: تۆۋەندىكى سۈپەتلىرىگە « ئۇش،

ئۇش، غۇچ، مەتۇل » قوشۇمچىلىرىنى ئۇلاپ، كەسىپتىن سۈپىتىنى ياساڭلار

قىزىل، قارا، كۆك، سېرىق، ئاق

26 - كۆنۈكمە: ئۆزەڭلار ئويلاپ، ئۈچ جۈملە يېزىڭلار.

ھەر بىر جۈملىنىڭ ئىچىدە كەسىپتىن سۈپىتى بولسۇن.

8. سۈپەتلەرنىڭ جۈملىدىكى ۋەزىپىسى

جۈملىدە سۈپەتلەر تولاراق ئېنىقلىغۇ-
چى بولۇپ كېلىدۇ. ئۇلار ئىسىملاردىن
بولغان بۆلەكلەرنى ئېنىقلاپ كېلىدۇ.

مەسىلەن: چوڭ زاۋۇت قۇرۇلدى (قانداق زا-
ۋۇت؟). كەڭ ئېتىزنى ئاپپاق پاختىلار قاپلىدى. كۆپ-
كۆك ئاسماندا بىر پارچىمۇ بۇلۇت كۆرۈنمەيتتى.

ئىسىم مەنىسىدە كەلگەن سۈپەتلەر ئىگە
ھەم خەۋەر بولۇپ كېلىدۇ.
ئادەم ۋە نەرسىلەرنىڭ نامىنى بىلدۈرۈپ،
ئىسىم مەنىسىدە كەلگەن سۈپەتلەرگە باش
ۋە ئىگىلىك كېلىشتىن باشقا كېلىشىلەر-
نىڭ قوشۇمچىلىرى ئۆلىمىپ كەلسە، ئۇن-
داق سۈپەتلەر تولدۇرغۇچى بولۇپ كېلىدۇ.

مەسىلەن: قىزىل (ئىگە) چىرايلىق كۆرۈنىدۇ. ياش-
لار (ئىگە) جۈرئەتلىك بولۇشى كېرەك. قادىر ئەخلاققا
ياخشى (خەۋەر). ياخشىغا (تولدۇرغۇچى) ئىشارە. بىز
ياخشىلاردىن (تولدۇرغۇچى) ئۈگىنىمىز.

27. كۆنۈكچە: تۆۋەندىكى جۈملىلەرنى كۆچۈرۈپ يېز-
ىڭلار. سۈپەتلەرنىڭ قانداق مەنىدە كەلگەنلىكىنى ھەم

قانداق بۆلەك بولغانلىقىنى ئېيتىپ بېرىڭلار.

1. تاغ ھاۋاسى يېقىملىق. 2. ياشلار سۆزلەشكە،
- ئىشلەشكە جۈرئەتلىك بولۇشى كېرەك. 3. ئۈرۈمچىدە
- يېڭىدىن يەنە بىر چوڭ زاۋۇت قۇرۇلدى. 4. جەنۇبىي
- شىنجاڭنىڭ ھاۋاسى ئىسسىقراق. 5. مەكتەپ ھاياتى
- كۆڭۈللىك. 6. ساپ ھاۋا تەنگە داۋا. 7. ياخشىلىق

يەردە قالماس (ماقال).

سۈپەت توغرىداق ئۆتكەنلەرنى تەكرارلاش

28 - كۆنۈكمە: تۆۋەندىكى مەسەلىنى ئوقۇپ، تۈپ سۈپەتلەرنىڭ ئاستىغا بىر سىزنىق، ياسالما سۈپەتلەرنىڭ ئاستىغا ئىككى سىزنىق سىزنىڭلار.

تۈلكە بىلەن ئۈزۈم

ئۈچ تۈلكە ئۈزۈملۈك بىر باققا كىردى:
باراڭلاردا ئۈزۈملەر تۇراتتى پىشىپ،
ساپاقلار ياقۇتتەك تاۋلانماقتا ئىدى،
ھەربىرى تۈلكىنىڭ كۆزىنى ياندۇرۇپ.
شۇنىسى يامانكى، ئۈزۈم بەك ئىگىز،
تۈلكە بەك ئۇرۇندى، ئاللىمدى ھەرگىز،
غۇچۇرلىدى چىشىلىرى، ئاقتى شۆلگەي بەك
ئۈزۈملەر خوپ تاتلىق، خۇددى ھەسەلدەك.
بىكارغا ئاۋارە بولۇپ بىر سائەت،
كېتەردە چىدىماي دىدى «نېمە ھاجەت!
كۆرۈنۈشكە ياخشى، لېكىن ئاچچىق غورا،
بىر تالمۇ پىشىپ يېتىلگىنى يوقتۇ،
يېگىنىنىڭ بىلەنمۇ چىش قاماشنۇردۇ».

29 - كۆنۈگمە: تۆۋەندىكى جۈملىلەرنى ئوقۇپ، سۇ-
پەتلەرنى ئېيتىپ بېرىڭلار ھەمدە كەسىمىتىش سۈپەتلىرى
بىلەن ئاشۇرۇش سۈپەتلىرىنى ئايرىم - ئايرىم ھالدا كۆچۈ-
رۈۋېلىڭلار.

كۈزدە ئېتىزلار كۈز كىيىملىرىنى كىيىپ، تۇر-
لۈك رەك ئالىدۇ. دەرەخلەرنىڭ يوپۇرماقلىرى سېرىق،
قىزغۇچ، يېشىل بولۇپ تاۋلىنىدۇ. پاختىزىلاردا پاختى-
لار ئاپپاق بولۇپ ئېچىلىشقا باشلايدۇ. كۈز - مەۋسەم
پىشقان، تەبىئەت گۈزەل، ساغۇچ رەڭگە كىرگەن، ئې-
تىزلاردا ئىش قاينىغان سۆيۈملۈك بىر پەسىلدۇر. د-
خانلار ئەتىگەن - كۆكۈش ئاسماندا يۇلتۇزلار تېخى
پاقىراپ تۇرغان ۋاقىتتىلا ئىشلىرىنى باشلىۋېتىدۇ. كەچ
كۈز كۈنلىرى ھاۋا سوۋۇپ، ئەتىگەنلىكىلىرى ئاشلىقلار
ۋە ئوت - چۆپلەرنىڭ ئۈستى ئاپپاق قىرى بىلەن قاپلى-
نىدۇ. بارا - بارا ئېتىزلاردا پەقەت كۈزلۈك بۇغدايلا
قالىدۇ. ئۇلار قار ئاستىدا زەرەرسىز ساقلىنىپ، باھار -
دا قىر ۋە ئېدىرلارنى كۆپ - كۆك مايسىلار بىلەن بىرەيدۇ.

9. سانلارنىڭ ئىسمى

|| مۇرەككەپ سانلارنىڭ تەركىبىدىكى ئاد-
|| دى سانلار ئايرىم-ئايرىم يېزىلىدۇ.

مەسىلەن: بىر مىڭ توققۇز يۈز قىرىق توققۇزىنچى
يىلى جۇڭخۇا خەلق جۇمھۇرىيىتى قۇرۇلدى. بىز بەش
يۈز ئون ئىككىنچى بۆلۈمدە ئىشلەيمىز.

|| دەرىجە ساننى رەقەم بىلەن يازغاندا،
|| ساناق سانغا ئۇلىنىدىغان «ئىنچى، ئىنچى»
|| قوشۇمچىلىرىنىڭ ئورنىغا سىزىقچە (-) قو-
|| يۇلىدۇ.

مەسىلەن: 1984 - يىلى، 4 - ئاي، 5 - مەكتەپ،
3 - دوختۇرخانا

|| كەينى - كەينىدىن ئېيتىلغان ئىككى سان-
|| نىڭ ئوتتۇرىسىغا سىزىقچە (-) قويۇلىدۇ.

مەسىلەن: 5 - 10 بالا، 10 - 15 دەپتەر، 8 - 9

ماشىنا

30 - كۆنۈگمە: تۆۋەندىكى جۈملىلەرنى كۆچۈرۈپ يې-
زىڭلار، يازغاندا سانلارنى رەقەم بىلەن كۆچۈرۈڭلار. كەينى-
كەينىدىن ئېيتىلغان سانلارنىڭ ئوتتۇرىسىغا سىزىقچە قويۇڭلار.

1. ئوقۇغۇچىلار يەتتە سەككىز كىلومېتىر كېلىدۇ.
2. ئۇلار ئۇ يەردە تۆت بەش سائەت بولىدۇ.
3. قۇرباننىڭ دادىسى ئەللىك ئاتمىش ياشلاردا بار.
4. دۇيىنىڭ سەيلىگىدىن بەش ئالتە كىلوگرام كېلىدىغان بەسەيلەرنى ئالدۇق.
5. قويچى ھامۇت ئۈچ تۆت يۈز قوينى ئۆزى يالغۇز بېقىۋاتىدۇ.

10. سانلارغا ئۇلىتىلغان قوشۇمچىلەر

ساناق سانلارغا كۆپلۈك قوشۇمچىلىرىنى
ئۇلاشقا بولىدۇ.

مەسىلەن: بەشلەر، يۈزلەر، مىڭلار

ساناق سانلارغا كۆپلۈك قوشۇمچىلىرى
ئۇلانغاندا، ئۇلار ساننىڭ دۆلچەرلەپ ئېيى-
تىلغانلىغىنى بىلدۈرىدۇ.

مەسىلەن: بىز مۇزاكىرىنى سائەت يەتتە - سەككىز -
لەرگىچە داۋاملاشتۇردۇق. بىز ئەتتىگەن سائەت ئالتە -
لەردە ئورۇندىن تۇرىمىز.

سانلارغا ئىسىملارنىڭ كېلىشى ۋە ئىگى-
لىك قوشۇمچىلىرىنى قوشۇپ ئېيتىشقا بو-
لىدۇ. ئۇنداق قوشۇمچىلەر ئۇلانغان سان-
لار ئىسىم مەنىسىدە كېلىدۇ.

مەسىلەن: تۆتكە بەشىنى قوشساق، توققۇز بولىدۇ.
مەن، ئازات، گۈلسۈم ئۈچىمىز سىنىپىمىزدىكى ئوقۇغۇ-
چىلارنىڭ كىتاپ - دەپتەرلىرىنىڭ تازىلىغىنى تەكشۈر-
دۇق. سىنىپىمىزدىكى ئوقۇغۇچىلاردىن يەتتىمى «ئۈچ-
تە ياخشى» بولۇپ باھالاندى.

31 - كۆنۈگمە: تۆۋەندىكى جۈەللىرىنى كۆچۈرۈپ

يېزىڭلار. سانلارغا قانداق قوشۇمچىلەر ئۇلانغانلىغىنى ئېيى-
تىپ بېرىڭلار.

1. دادام ئاتىشى ئۈچلەردە بار. 2. يەتتىگە تولغاندا، مەكتەپكە كىرگەن بالىلار ئون ئىككى ياشتا باشلانغۇچ مەكتەپنى پۈتتۈرىدۇ. 3. بەكرى تۆتىنچىدىن بەشىنچىگە ئەلا كۆچتى. 4. ئوندىن ئالتىنى ئالساق، تۆتى قالدۇ. 5. بەشكە ئۈچنى قوشساق، سەككىز بو-
لدۇ. 6. بىزنىڭ سىنىپتىكى ئوقۇغۇچىلاردىن ئىككىسى مەكتەپ پۈتتۈرۈپ كوماندىسىغا قاتناشتى.

سانلارنىڭ كېلىشلەر بىلەن تۈرلىنىشى ئۈلگىسى

كېلىشلەر	ساناق ساند- لارنىڭ تۈر- لىنىشى	دەرىجە سانلار نىڭ تۈرلىنىشى
باش كېلىش	بەش، ئون	بەشىنچى، ئونىن- چى
ئىگىلىك كې- لىش	بەشنىڭ، ئون- نىڭ	بەشىنچىنىڭ، ئو- نىنچىنىڭ
چۈشۈم كې- لىش	بەشنى، ئوننى	بەشىنچىنى، ئو- نىنچىنى
بېرىش كې- لىش	بەشكە، ئونغا	بەشىنچىگە، ئو- نىنچىغا
چىقىش كې- لىش	بەشتىن، ئون- دىن	بەشىنچىدىن، ئو- نىنچىدىن
ئورۇن كې- لىش	بەشتە، ئوندا	بەشىنچىدە، ئونىن- چىدا

ساناق سانلارنىڭ ئىگىلىك قوشۇمچىلىرى بىلەن
تۈرلىنىش ئۇلگىسى

كۆپلۈك	بىرلىك	شەخسلەر
بەشمىز، ئۇچمىز	بەشم، ئۇچۇم	I شەخس
بەشىڭلار، ئۇچىڭلار	بەشىڭ، ئۇچىڭ	II شەخس
بەشى، ئۇچى	بەشى، ئۇچى	III شەخس

32 - كۆنۈكمە: ئۆزەڭلار بىر نەچچە سانلارغا ئىگىلىك،
كۆپلۈك ھەم كېلىش قوشۇمچىلىرىنى ئۇلاپ، ئۇلارنى جۈم-
لە ئىچىدە ئېيتىڭلار.

II. سانلارنىڭ جۈملىسىدەكى ۋەزىپىسى

قوشۇمچىسىز ئېيتىلغان سانلار ئۆزىدىن كېيىن كېلىدىغان ئىسىملارنى سان تەرىپىدىن ئېنىقلاپ، جۈملىدە ئېنىقلىغۇچى بولۇپ كېلىدۇ.

مەسىلەن: سىنىپىمىزدا 43 ئوقۇغۇچى بار. بىزنىڭ سىنىپقا يېڭىدىن يەنە 2 ئوقۇغۇچى كىردى.

سانلار، كېلىش ۋە ئىگىلىك قوشۇمچىلىرى ئۇلىنىپ، ئىسىملارغا ئوخشاش، جۈملىدە ئىگە، خەۋەر ھەم ئەگەشمە بۆلەك بولۇپ كېلىدۇ.

مەسىلەن: بەشىمىز زاۋۇتتىن كەلدۇق (بەشىمىز — ئىگە). بەشكە بەشنى قوشساق، ئون بولىدۇ (بەشكە — بەشنى — تولدۇرغۇچى). ئەيسانىڭ يېشى ئون ئىككىدە — ئون ئىككىدە — خەۋەر).

33 - كۆنۈككە: تۆۋەندىكى جۈملىلەرنى كۆچۈرۈپ يېزىڭلار. سانلارنىڭ قانداق سۆزلەر بىلەن باغلىنىپ كەلگەنلىكىنى ھەم قانداق بۆلەك بولۇپ كەلگەنلىكىنى ئېيتىپ بېرىڭلار.

1. ئاق قەغەزدىن بەش دەپتەر ياسىدىم. 2.

مەن ئون ئىككى يېشىدا باشلانغۇچ مەكتەپنى تۈگىتىپ
چەن. 3. يەتتە ئوقۇغۇچى مەكتەپ سەيلىمىدە ئەمگەك
قىلدى. 4. ئۇلار كۆكتات ئۇرۇغىدىن ئىككى خالتا
يىغدى. 5. بىزنىڭ سىنىپتىن بەش ئوقۇغۇچى يېڭىدىن
پىئونېر بولدى. 6. ئۇلارنىڭ ئۈچى قىز، ئىككىسى
ئوغۇل. 7. بۇ ئىشنى قىلغان ئىككىمىز. 8. بىزنىڭ
مەكتەپنىڭ تېلېفون نومۇرى ئۈچ مىڭ يەتتە يۈز
سەكسەن تۆت. 9. ماڭا بۇ كىتاپتىن بىرسى كېپىرەك.
10. ئۇلاردىن ئىككىسى كەلدى.

34 - كۆنۈگمە: تۆۋەندىكى سوئاللارغا جاۋاب يېزىڭ.

لار. يازغاندا، سانلارنى سۆز بىلەن يېزىڭلار.

سىز قاچان (قايسى يىلى، قايسى ئاينىڭ نەچچە

چىنچى كۈنى)، نەدە (قايسى شەھەر، قايسى ناھىيە، قايسى

سى گۇڭشې ياكى كوچا، نەچچىنچى نومۇرلۇق ئۆيدە)

تۇغۇلدىڭىز؟ ئىسمىڭىز، پەملىڭىز نىمە؟ يېشىڭىز نەچچە

چىدە؟ دادىڭىز نەچچە ياشتا؟ نىمە ئىش قىلىدۇ؟

قايسى مەكتەپتە ۋە نەچچىنچى سىنىپتا ئوقۇيسىز؟

12. ئالماش

مەن ئەلاچى بولۇشقا تىرىشىمەن. سەن دەرسلەرنى ياخشى ئۆزلەشتۈرۈۋاتمەن. سادىق بىزنىڭ سىنىپتا ئوقۇيدۇ. ئۇ مېنىڭ ياخشى دوستۇم.

|| جۈملىدە ئىسىم، سۈپەت ۋە سانلارنىڭ ئورنىغا ئالماشپ كېلىدىغان سۆز تۈركۈمىنى ئالماش دەيمىز. ||

مەسىلەن: ھاكىم ياخشى ئوقۇيدۇ. ئۇ ناھايىتى تىرىشچان بالا. قەلبىنۇر ئۆتكۈر قىز. ئۇنداق بالىلار بىزنىڭ سىنىپتا خېلى كۆپ. توققۇزىنى ئۈچكە بۆلسەك، ئۈچتىن تېگىدۇ، ئۇنىڭغا تۆتنى قوشساق، يەتتە بولىدۇ. يۇقۇرقى جۈملىلەردىكى «ئۇ، ئۇنداق، ئۇنىڭغا» دېگەن سۆزلەر ئالماشلاردۇر.

بىز ئالماشلارنىڭ تۆۋەندىكى ئىككى تۈرى بىلەن تونۇشىمىز:

1. كىشىلىك ئالماشلار. 2. كۆرسىتىش ئالماشلار.

|| 1. كىشىلىك ئالماشلار: جۈملىدە كىشىلەرنىڭ ئىسىملىرى ئورنىغا ئالماشپ ئۈچ شەخستە كېلىدۇ. I شەخس: مەن، بىز ||

II شەخس: سەن، سىز، سىلەر

III شەخس: ئۇ، ئۇلار

سۆزلىگۈچى ئۆزىنى — مەن (كۆپلۈك بولسا — بىز)، ئىككىنچى شەخسنى — سەن (سىلىق تۈرى — سىز، سىلى، كۆپلۈك بولسا — سىلەر)، ئۈچىنچى شەخسنى — ئۇ (كۆپلۈك بولسا — ئۇلار) دەپ ئېيتىدۇ.

كىشىلىك ئالماشلار تولراق كىشى ئىسىملىرىنىڭ ئورنىغا ئىشلىتىلىدۇ. ئۇلارغا كىم؟ كىملەر؟ دىگەن سوئاللار بېرىلىدۇ. 2. كۆرسىتىش ئالماشلار: ئۇ، بۇ، شۇ، ئەنە، مانا، مۇنۇ، ئاشۇ، شۇلار، ئاۋۇ

كۆرسىتىش ئالماشلار كىشى ياكى باشقا نەرسىلەرنى كۆرسىتىش، ئايرىش، تەيىنلەش ئۈچۈن قوللىنىلىدۇ.

مەسىلەن: بۇ كىم؟ — بۇ داۋۇت. بۇ نىمە؟ — باغ.

ئاۋۇ نىمە؟ — كىتاپخانا. مۇنۇ — بىزنىڭ ئۆيى.

35-كۆنۈگمە: تۆۋەندىكى پارچىنى كۆچۈرۈپ يېزىڭلار. كىشىلىك ئالماشلارنىڭ قانداق سۆزنىڭ ئورنىغا ئالماشۇپ كەلگەنلىگىنى ئېيتىپ بېرىڭلار.

يولداش فاڭ جىمىن ئۆزىنىڭ ئاخىر دۈشمەن تەرىپىدىن ئۆلتۈرۈلىدىغانلىغىنى بىلىپ، ۋەتەن ئۈچۈن كۆپرەك خىزمەت قىلىشنى نىمە دىگەن چوڭقۇر ئويلىمە.

خان - ھە! ئۇ ھەر كۈنى قولغا قەلەم ئېلىپ، يولداشلارغا خەت يېزىپ، ئۆتمۈشتىكى خىزمەت تەجرىبىلىرىنى يېزىپ، ئۇلارنى داۋاملىق كۈرەش قىلىشقا ئىلھاملاندۇرىدۇ. ئۇ: «ھەممىدىن ۋاز كېچەلەيمەن، پەقەت ئىنقىلاپ ئىشىنىلا ھەر سائەت - ھەر مىنۇت ئېسىمدە تۇتىمەن» دەيدۇ. ئۇ يەنە: «ماڭا ئەڭ ئېغىر كەلگىنى پارتىيە ئۈچۈن ئىشلەش پۇرسىتىدىن مەھرۇم بولۇپ قالغانلىغىم» دەيدۇ.

1935 - يىلى 7 - ئايدا، دۈشمەنلەر ئۇنى ئۆلتۈردى. شۇ كۈنى ئۇ 10 نەچچە جىڭ ئېغىرلىقتىكى كىشەننى سۆرەپ، بېشىنى تىك كۆتىرىپ، كۆكرىگىنى كېرىپ، جازا مەيدانىغا قەدەم باسىدۇ. 36 - كۆنۈگمە: تۆۋەندىكى جۈملىلەرنى ئوقۇپ، كۆرسىتىش ئالىمالارنى تېپىڭلار.

1. بىز بۈگۈن مۇنۇ ماقالىنى ئوقۇدۇق. 2.
- سەلەر بۇ ماقالىنى ئوقۇدۇڭلارمۇ؟ 3. ئەنە ئاۋۇ كۆرۈنگەن - بىزنىڭ مەكتەپ. 4. بۇ بالىنىڭ ئېتى نىمە؟ 5. ئۇنىڭ ئېتى - ۋەلى. 6. مۇنۇ بالىنىڭ ئېتى - دولقۇن. 7. بۇ بالىلارنىڭ ھەممىسى بىزنىڭ مەكتەپتە ئوقۇيدۇ.

13. ئالماشلارنىڭ تۈرلىنىشى

كىشىلىك ھەم كۆرسىتىش ئالماشلىرى ئىسىملار-
 غا ئوخشاشلا كېلىشلەر بىلەن تۈرلىنىدۇ.
 كىشىلىك ئالماشلارنىڭ كېلىشلەر بىلەن تۈرلىنىش
 ئۈلگىسى

كۆپلۈك			بىرلىك			كېلىشلەر
ئۇلار	سىلەر	بىز	ئۇ	سەن	مەن	باش كېلىش
ئۇلار-	سىلەر-	بىز-	ئۇنىڭ	سېنىڭ	مېنىڭ	ئىگىلىك كېلىش
ئۇلارنىڭ	سىلەرنىڭ	بىزنىڭ	ئۇنى	سېنى	مېنى	چۈشۈم كېلىش
ئۇلارغا	سىلەرگە	بىزگە	ئۇنىڭغا	ساڭا	ماڭا	بېرىش كېلىش
ئۇلار-	سىلەر-	بىزدىن	ئۇنىڭدىن	دىن	مېنىڭدىن	چىقىش كېلىش
دىن	دىن		دىن	(سەن - دىن)	(مەن - دىن)	
ئۇلار-	سىلەر-	بىزدە	ئۇنىڭدا	دە	دە	ئورۇن كېلىش
دا	دە		دا	(سەن - دە)	(مەن - دە)	
				(دە)	(دە)	

كۆرسىتىش ئالماشلارنىڭ كېلىشلەر بىلەن تۈرلىنىش ئۈلگىسى

كۆپلۈك			بىرلىك			كېلىشلەر
ئاۋۇ- لار	شۇلار	مۇشۇ- لار	ئاۋۇ	شۇ	مۇشۇ	باش كېلىش
ئاۋۇ- لارنىڭ	شۇلارنىڭ	مۇشۇ- لارنىڭ	ئاۋۇنىڭ	شۇنىڭ	مۇشۇنىڭ	ئىگىلىك كېلىش
ئاۋۇ- لارنى	شۇلارنى	مۇشۇ- لارنى	ئاۋۇنى	شۇنى	مۇشۇنى	چۈشۈم كېلىش
ئاۋۇ- لارغا	شۇلارغا	مۇشۇ- لارغا	ئاۋۇنىڭغا	شۇنىڭغا	مۇشۇنىڭغا	بېرىش كېلىش
ئاۋۇ- لاردىن	شۇلاردىن	مۇشۇ- لاردىن	ئاۋۇنىڭدىن	شۇنىڭدىن	مۇشۇنىڭدىن	چىقىش كېلىش
ئاۋۇ- لاردا	شۇلاردا	مۇشۇ- لاردا	ئاۋۇنىڭدا	شۇنىڭدا	مۇشۇنىڭدا	ئورۇن كېلىش

37 - كۆنۈكمە: يۇقۇرىدىكى ئالماشلارنىڭ تۈرلىنىشىنى ئىسىملارنىڭ تۈرلىنىشى بىلەن سېلىشتۇرۇپ كۆرۈڭلار.

38 - كۆنۈكمە: تۆۋەندىكى پارچىنى كۆچۈرۈپ يېزىڭلار. كېلىشلەر بىلەن تۈرلەنگەن ئالماشلارنىڭ تەمۈرىنى تېپىڭلار ھەمدە قايسى كېلىش قوشۇمچىلىرىنىڭ ئۇلانغانلىقىنى ئېيتىپ بېرىڭلار.

بىز بۈگۈن زاۋۇتقا باردۇق. ئىشچىلار بىزنى خوشال - خورام كۈتۈۋالدى. زاۋۇت رەھبەرلىكى بىزگە

زاۋۇتنىڭ ئىشلەپچىقىرىش ئەھۋالىنى سۆزلەپ بەردى،
بىز ئۇلاردىن نۇرغۇن نەرسىلەرنى ئۈگەندۇق. بىزنىڭ
زاۋۇتتىكى ۋاقىتىمىز ئىنتايىن كۆڭۈللۈك ئۆتتى. زاۋۇت
بىزدە ئىنتايىن چوڭقۇر تەسىرات قالدۇردى.
39 - كۆنۈگمە: تۆۋەندىكى ئالماشلارنى كېلىش قوشۇمە-
چىلىرى بىلەن ئېغىزچە تۈرلەڭلار.
سىز، مۇشۇ، بىز، بۇ، ئاۋۇ، مۇنۇ

14. ئالماشلارنىڭ جۈملىدىكى ۋەزىپىسى

|| باش كېلىشتە كەلگەن ئالماشلار جۈملىدە
ئاساسەن ئىگە بولۇپ كېلىدۇ. ||

مەسىلەن: مەن كۈندە چېنىقىشنى داۋاملاشتۇرۇۋا-
تمەن. بىز بۇ ئىشتا چوقۇم مۇۋەپپەقىيەت قازىنىمىز.
ئۇلار بۈگۈن كەلمىسە، ئەتە چوقۇم كېلىدۇ.

|| كېلىش قوشۇمچىلىرى ئۇلانغان ئالماشلار
جۈملىدە ئەگەشمە بۆلەك بولۇپ كېلىدۇ. ||

مەسىلەن: بىزنىڭ مەكتەپتە بەش يۈزدىن ئارتۇق
ئوقۇغۇچى ئوقۇيدۇ. ئوقۇتقۇچىمىز بىزگە مەسىلىنى يې-
شىمنىڭ يولىنى چۈشەندۈردى.

- 40 - كۆنۈكمە: تىرناق ئىچىدىكى ئالماشلارغا لايىق
كېلىش قوشۇمچىلىرىنى ئۇلاپ كۆچۈرۈڭلار، ئۇلارنىڭ جۈم-
لىدە قانداق بۆلەك بولۇپ كەلگەنلىكىنى ئېيتىپ بېرىڭلار.
1. (بىز) سىنىپتا ئوتتۇز يەتتە پىئونېر بار. 2.
 - رازىيە (سىلەر) سىنىپتا قانچە پىئونېر بار؟ 3. سادىر
 - (سەن) ئۇيغۇر تىلى دەرسلىكى بارمۇ؟ 4. ئوقۇتقۇچى
 - (بىز) دەرىستىن سىرتقى پائالىيەتكە تەشكىللىدى. 5.
- بىز (ئۇلار) خېلى كۆپ نەرسىلەرنى ئۈگىنىۋالدۇق.
41. كۆنۈكمە: تۆۋەندىكى پارچىنى ئوقۇپ، ئالماشلارنى

تېپىڭلار ھەدە ئۇلارنىڭ جۈملىدە قانداق بۆلەك بولۇپ
كەلگەنلىكىنى ئېيتىپ بېرىڭلار.

ئاپتوۋۇزدا

ئاپتوۋۇزدا ئادەم ناھايىتى كۆپ. ئابلىكىم ئاپتو-
ۋۇزنىڭ ئالدىنقى ئىشىكى تەرىپىدىكى بىر ئورۇندۇقتا
ئولتۇراتتى. ئاپتوۋۇز بېكەتكە كېلىپ توختىدى. بىر
ئايال بالىسىنى كۆتىرىپ، ئاپتوۋۇزغا چىقتى. ئۇ ئۆپ-
چۆرىسىگە قارىدى. لېكىن ئۇنىڭ كۆزىگە بوش ئورۇن
چېلىقمىدى. ئايال بالىسىنى كۆتىرىپ، ئىشىك يېنىدا
ئۆرە تۇردى. ئابلىكىم ھىلىقى ئايالنى كۆردى - دە،
دەررۇ ئورنىدىن تۇرۇپ:

— ھەدە كەلسە، مېنىڭ جايىمغا ئولتۇرسىلا،
مەن ئۆرە تۇرىۋېرىمەن،— دىدى.

ھىلىقى ئايال ئابلىكىمگە رەھمەت ئېيتىپ، ئۇ-
نىڭ ئورنىغا ئولتۇردى. ئاندىن كېيىن، قۇچىغىدىكى
ئوغلىغا قاراپ:

— ئەنە كۆردۈڭمۇ ئوغلۇم، ئاكاڭنىڭ غەمخورلۇ-
غىنى، چوڭ بولغاندا، سەنمۇ كىشىلەرگە شۇنداق غەم-
خور بول،— دىدى.

بالا ئاپسىغا قاراپ كۈلۈمسىردى.

15. بۇيرۇق پېئىل

بۇيرۇق، ئۆتۈنۈش، مەسلىھەت، ئۈندەش
مەنىسىدە كەلگەن پېئىللارنى بۇيرۇق پېئىل
دەيمىز.

مەسىلەن: ياز، ئىشلە، بىل، ئوقۇ، كەل

بۇيرۇق پېئىللار جۈملىدە خەۋەر بولۇپ
كېلىدۇ. ئۇ يازسۇن. سەن سۆزلە. ئۇ ئو-
قۇسۇن.

- 42 - كۆنۈكمە: تۆۋەندىكى پارچىنى كۆچۈرۈپ يېزىڭ-
لار، بۇيرۇق پېئىللارنىڭ ئاستىغا سىزىڭلار.
ئىشنى پۇختا ئىشلە. تىرىشىپ ئۈگەن. ياخشى ئوقۇ.
دەرسلىرىڭنى ئوز ۋاقتىدا تەييارلا. ئۆيىگە بېرىلگەن
تاپشۇرۇقلارنى تولۇق ئورۇنلا. دەرسكە كېچىكمەي كەل.
كىتاپ، دەپتىرىڭنى پاكىز تۇت.
- 43 - كۆنۈكمە: ئۆزەڭلار بىر قانچە بۇيرۇق پېئىللار-
نى تېپىپ، ئۇلارنى جۈملە ئىچىدە كەلتۈرۈپ يېزىڭلار.

16. ھال پېئىل

مەن خەتنى يېزىپ بولدۇم. ئامىنە كىتاپنى ئوقۇپ بولدى. بىز كىتاپ، دەپتەرلىرىمىزنى ئېلىپ، مەكتەپكە باردۇق.

يۇقۇرقى جۈملىلەردىكى ئاستى سىزىلغان سۆزلەر-
نى ئوقۇڭلار. ئۇلارنىڭ تومۇرىنى ئېيتىپ بېرىڭلار. پېئىل
تومۇرىغا قانداق قوشۇمچىلەر ئۇلانغان؟

|| ئۆز ئالدىغا بىر مەنىنى ئاياقلاشتۇرال
مايدىغان، جۈملىنىڭ پېئىلدىن بولغان خە-
ۋىرىگە باغلىنىپ، ئىش- ھەركەتنىڭ ئو-
رۇنلىنىشىدىكى ھالىتىنى بىلدۈرىدىغان پې-
ئىل شەكلىنى ھال پېئىل دەيمىز. ||

مەسىلەن: يېزىپ بولدى، ئوقۇپ بولدۇم، ئوقۇپ
ئولتۇرىدۇ، تىڭشاپ ئولتۇردى.
يۇقۇرقى مىساللاردىكى «يېزىپ، ئوقۇپ، تىڭشاپ»
دېگەن سۆزلەر ھال پېئىللاردۇر.

|| ھال پېئىللار بۇيرۇق پېئىللارنىڭ ئاخىرىغا
«پ، پ، ۋپ، ۋپ» قوشۇمچىلەرد-
نىڭ ئۇلىنىشى بىلەن ياسىلىدۇ. ||

مەسىلەن: ئىشلەپ + پ (ئىشلەپ) بولدۇم، كەت +

مىپ (كېتىپ) قالدى، كۆر + ۈپ (كۆرۈپ) بولدى، ئو-
قۇت + ۈپ (ئوقۇتۇپ) كۆردى.

44 - گۆنۈكەمە: تۆۋەندىكى بۇيرۇق پېئىللارغا «پ،
مىپ، -ۈپ، ۈپ» قۇشۇمچىلىرىنى ئۇلاپ، ھال پېئىللارنى
ياساڭلار.

ياز، قارا، ئېيىت، سانا، بىل، ئىشلە، سۆزلە،
ئۈگەن، ئاڭلا، كۈل

45 - گۆنۈكەمە: تۆۋەندىكى پارچىنى ئوقۇپ، ھال پې-
ئىللارنى تېپىڭلار، ئۇلارنىڭ قايسى پېئىل بىلەن باغلىنىپ
كەلگەنلىكىنى ئېيتىپ بېرىڭلار.

سپارتاك: «قېرىنداشلار! ھەركەتلىنەيلى!» دەپ
كېسىپ ئېيتتى. بىر قۇل شۇ ھامان قۇلۇپلاقلق تۆمۈر
ئىشىكىنى پالتا بىلەن ئۇرۇپ پاقاقلەۋەتتى. ئون بىر
كىشى بىرلىكتە ئېتىلىپ چىقتى. ئۇلارغا قارشى يۈزمۇ-
يۈز مېڭىپ كېلىۋاتقان ھەربى ئەمەلدارنى سپارتاك نەي-
زە سانچىپ ئۆلتۈردى. پۈتۈن مەيدان شۇ ھامان قا-
لايمىغانلىشىپ كېتىدۇ. سپارتاك قىرىپ - چېپىپ، بىر
قانلىق يول ئاچىدۇ - دە، قاتتىق ۋاقىرايدۇ. «قۇل
بولۇشنى خالىمايدىغانلار قوزغىلىڭلار!» سان - ساناقسىز
قۇللار تەرەپ - تەرەپتىن يۈگۈرۈپ كېلىشىدۇ. ئاقسۆڭەك
لەرنىڭ قوللىرىدىكى قوراللارنى تارتىۋالىدۇ. ئۇلار ئون
بىر كىشى بىلەن قوشۇلۇپ، بىر قۇدرەتلىك قوشۇننى
تەشكىل قىلىدۇ - دە، قىرىپ - چېپىپ، چىقىپ كېتىشىدۇ.

17. ياردەمچى پېئىل

1. ئوقۇغۇچىلار يىغىلدى.
2. ئوقۇغۇچىلار يىغىلىپ قالدى.
3. سېنىڭ خېتىڭنى ئوقۇدۇم.
4. سېنىڭ خېتىڭنى ئوقۇپ چىقتىم.

|| جۈملىدە ھال پېئىللارغا قوشۇلۇپ ئېيتىلە -
|| دىغان پېئىللارنى ياردەمچى پېئىل دەيمىز.

مەسىلەن: مەن تاپشۇرۇقنى ئىشلەپ بولدۇم.
ئۇ بۇ كىتاپنى كۆرۈپ چىقتى. بىرىنچى جۈملىدىكى
«ئىشلەپ» ھال پېئىل، «بولدۇم» ياردەمچى پېئىل.
ئىككىنچى جۈملىدىكى «كۆرۈپ» ھال پېئىل، «چىقتى»
ياردەمچى پېئىل.

|| ياردەمچى پېئىللار تولاراق جۈملىدە خە -
|| ۋەر بولۇپ كەلگەن پېئىللارغا ياردەمچى بو -
|| لۇپ كېلىدۇ.

مەسىلەن: ئىمتىھان باشلىنىپ قالدى. ئۇ بارغان
ئىدى. ئىشلار ئورۇنلانغان ئىكەن.

|| جۈملىدە ياردەمچى پېئىللار ھال پېئىللار -
|| دىن كېيىن كېلىدۇ ۋە ھال پېئىللارغا قو -
|| شۇلماي، ئايرىم يېزىلىدۇ.

مەسىلەن: دەرسلەر ئۆتۈلۈپ بولدى. ئىستىھان بېرىپ بولدۇق. بۇ كىتاپنى نۇخان ئالغان ئىكەن. مەن بۇ كىتاپنى ئوقۇغان ئىدىم.

46 - كۆنۈكمە: تۆۋەندىكى ئىككى قاتارغا يېزىلغان جۈملىلەرنىڭ ئىچىدىكى يېنىللارنى سېلىشتۇرۇپ، يار- دەمچى يېنىللارنىڭ ئاستىغا سىزنىڭلار.

2 - قاتار

دەرس باشلىنىپ قالدى.
قاسم كىتاپ ئوقۇغان ئىدى.
مەن خەتنى يېزىپ بولدۇم.
ئابلىز تاپشۇرۇقنى ئىشلەپ بولدى.

1 - قاتار

دەرس باشلاندى.
قاسم كىتاپ ئوقۇدى.
مەن خەت يازدىم.
ئابلىز تاپشۇرۇق ئىش- لىدى.

47 - كۆنۈكمە: تۆۋەندىكى جۈملىلەرنى كۆچۈرۈپ يې- زىڭلار. كۆپ چېكىمتلەرنىڭ ئورنىغا ياردەمچى يېنىللارنى قويۇڭلار.

1. سوغاق كۈچىيىپ 2. بىر توپ ئوقۇغۇ- چىلار مەكتەپتىن چىقىپ 3. بىز باققا كۆچەت تىككەن، ھازىر چوڭ دەرەخ بولۇپ 4. ئوقۇ- غۇچىلار «شىنجاڭ ئۆسمۈرلىرى» گېزىتىنى كۆرۈپ 5. تاپشۇرۇقلار تولۇق ئىشلەنگەن 6. مەن بۈگۈنكى دەرسنى ياخشى چۈشىنىپ.....

48 - كۆنۈكمە: تۆۋەندىكى جۈملىلەرنى ئوقۇپ چىقىپ، خەۋەرلىرىنى تېپىڭلار. ھەر بىر جۈملىنىڭ خەۋىرى قانچە سۆزدىن تۈزۈلگەنلىكىنى ئېيتىپ بېرىڭلار. ئۇلارنىڭ ئىچى-

دىكى ياردەمچى پېئىلانى ئايرىڭلار.

1. كەچ كىرىپ قالدى. 2. ئوقۇغۇچىلار مەكتەپتە تىن قايىتىپ كەلدى. 3. مەن ۋە زىپىنى ئورۇنلاپ بولمىدۇم. 4. بۇ كىتاپنى چۈرئەتكە بېرىپ قويغىن. 5. سەن بۇ ماقالىنى باشتىن - ئاخىر كۆرۈپ چىققىن. 6. تۈنۈگۈن قارىققان ئىدى. 7. ئۇ كەلگەن ئىكەن.

18. پېئىللارنىڭ شەخس قوشۇمچىلىرى بىلەن تۇرلىنىشى

پېئىللارنىڭ شەخس قوشۇمچىلىرى بىلەن
تۇرلىنىپ كېلىشىنى پېئىللارنىڭ شەخسلەر
بىلەن تۇرلىنىشى دەيمىز.
پېئىللار ئۈچ شەخس قوشۇمچىسى بىلەن
تۇرلىنىپ كېلىدۇ.

پېئىللار شەخس قوشۇمچىلىرى بىلەن ئىككى تۈر-
لۈك بولۇپ تۇرلىنىدۇ.
1. كېلىدىغان زامان بۇيرۇق مەنىسىدە تۇرلى-
نىشى:

مەسىلەن: مەن باراي. بىز بارايلى.
سەن بار. سىلەر بېرىڭلار.
ئۇ بارسۇن. ئۇلار بارسۇن.
سەن بارما. سىلەر بارماڭلار.
ئۇ بارمىسۇن. ئۇلار بارمىسۇن.
2. ھازىرقى زامان، ئۆتكەن زامان ۋە كېلىدى-
غان زامان پېئىللىرىنىڭ خەۋەر مەنىسىدە تۇرلىنىشى:
ھازىرقى زامان

مەن ئوقۇۋاتىمەن. بىز ئوقۇۋاتىمىز.
سەن ئوقۇۋاتىمەن. سىلەر ئوقۇۋاتىسىلەر.

ئۇ ئوقۇۋاتىدۇ. ئۇلار ئوقۇۋاتىدۇ.

ئۆتكەن زامان

مەن ئوقۇدۇم. بىز ئوقۇدۇق.
 سەن ئوقۇدۇڭ. سىلەر ئوقۇدۇڭلار.
 ئۇ ئوقۇدى. ئۇلار ئوقۇدى.

كېلىدىغان زامان

مەن ئوقۇيمەن. بىز ئوقۇيمىز.
 سەن ئوقۇيسەن. سىلەر ئوقۇيسىلەر.
 ئۇ ئوقۇيدۇ. ئۇلار ئوقۇيدۇ.
 پېئىللارنىڭ كېلىدىغان زامان بۇيرۇق مەنىسىدە
 شەخس قوشۇمچىلىرى بىلەن تۈرلىنىشى:

1. بولۇشلۇق تۈرى

پېئىللارنىڭ شەخس قوشۇمچىلىرى بىلەن تۈرلىنىشى		شەخسلەر
بىرلىك	كۆپلۈك	
ئىشلەي، ئوقۇي	ئىشلەيلى، ئوقۇيلى	I شەخس (سۆز-لىگۈچى)
ئىشلەڭ، ئىشلەڭمىن	ئىشلەڭلار، ئوقۇڭلار	II شەخس (تىڭ-شىغۇچى)
ئوقۇ، ئوقۇغىن		III شەخس (ئۆز-گە)
ئىشلىسۇن، ئوقۇسۇن	ئىشلىسۇن، ئوقۇسۇن	

49 - كۆنۈككە: ئال، ياز، كەل دىگەن پېئىللارنى بۇيرۇق مەنىسىدە شەخس قوشۇمچىلىرى بىلەن تۈرلەڭ-لار.

2. بولۇشىمىز تۈرى

پېئىللارنىڭ شەخس قوشۇمچىلىرى بىلەن تۈرلىنىشى		شەخسلەر
بىرلىك	كۆپلۈك	
كېچىكمەي، ئوينىماي	كېچىكمەيلى، ئوينىمايلى	I شەخس (سۆزلەش-گۈچى)
كېچىكمە، ئوينىما	كېچىكمەڭلار، ئوينىماڭلار	II شەخس (تەڭ-شىغۇچى)
كېچىكمىسۇن، ئوينىمىسۇن	كېچىكمىسۇن، ئوينىمىسۇن	III شەخس (ئۆز-گە)

50 - كۆنۈككە: بار، كەل دىگەن پېئىللارنى بولۇشىمىز كېلىدىغان زامان بۇيرۇق مەنىسىدە شەخس قوشۇمچىلىرى بىلەن تۈرلەڭلار.

پېئىللارنىڭ خەۋەر مەنىسىدە شەخس قوشۇمچىلىرى بىلەن تۈرلىنىش ئۈلگىسى

1. بولۇشلۇق تۈرى

بىرلىك

تۈتكەن زامان	كېلىدىغان زامان	ھازىرقى زامان	شەخسلەر
ئىشلەيدىم، يازىدىم	ئىشلەيمەن، يازىمەن	ئىشلەۋاتىمەن، يېزىۋاتىمەن	I شەخس (سۆزلىگۈچى)
ئىشلەدىڭ، يازدىڭ	ئىشلەيسەن، يازىسەن	ئىشلەۋاتىسەن، يېزىۋاتىسەن	II شەخس (تىگىشىغۇچى)
ئىشلەدى، يازدى	ئىشلەيدۇ، يازىدۇ	ئىشلەۋاتىدۇ، يېزىۋاتىدۇ	III شەخس (ئۆزگە)

كۆپلۈك

تۈتكەن زامان	كېلىدىغان زامان	ھازىرقى زامان	شەخسلەر
ئىشلەيدىدۇق، يازدىدۇق	ئىشلەيمىز، يازىمىز	ئىشلەۋاتىمىز، يېزىۋاتىمىز	I شەخس (سۆزلىگۈچى)
ئىشلەدىڭلار، يازدىڭلار	ئىشلەيسىلەر، يازىسىلەر	ئىشلەۋاتىسىلەر، لەر	II شەخس (تىگىشىغۇچى)
ئىشلەدى، يازدى	ئىشلەيدۇ، يازىدۇ	ئىشلەۋاتىدۇ، يېزىۋاتىدۇ	III شەخس (ئۆزگە)

2. بولۇشسز تۈرى

بىرلىك

تۈتكەن زامان	كېلىدىغان زامان	ھازىرقى زامان	شەخسلەر
كېچىك مىدىم، ئوينىدىم	كېچىكمەيمەن، ئوينىمايمەن	كېچىكمەيۋاتە - مەن، ئوينىمايۋاتە - مەن،	I شەخس (سۆزلىگۈچى)
كېچىك مىدىڭ، ئوينىدىڭ -	كېچىكمەيسەن، ئوينىمايسەن	كېچىكمەيۋاتە - سەن، ئوينىمايۋاتە - سەن	II شەخس (تىڭشەنغۇچى)
كېچىك مىدى، ئوينىدىم	كېچىكمەيدۇ، ئوينىمايدۇ	كېچىكمەيۋاتە - دۇ، ئوينىمايۋاتە - دۇ	III شەخس (ئۆزگە)

كۆپلۈك

تۈتكەن زامان	كېلىدىغان زامان	ھازىرقى زامان	شەخسلەر
كېچىك مىدۇق، ئوينىدىم	كېچىكمەيمىز، ئوينىمايمىز	كېچىكمەيۋاتە - مىز، ئوينىمايۋاتە - مىز	I شەخس (سۆزلىگۈچى)
كېچىك مىدىڭلار،	كېچىكمەيسىلەر،	كېچىكمەيۋاتە - سىلەر،	II شەخس

ئوينىما دىڭلار كېچىك مىدى، ئوينىما دى	ئوينىمايسىلەر كېچىكمەيدۇ، ئوينىمايدۇ	ئوينىمايۋاتىسىلەر كېچىكمەيۋاتەدۇ، ئوينىمايۋاتىدۇ	(تىڭشغۇچى) III شەخس (ئۆزگە)
--	--	--	-----------------------------------

51 - كۆنۈكمە: ئىشلە، ئوقۇ، ماڭ دىگەن پېسىللارنى شەخس قوشۇمچىلىرى بىلەن تۈرلەپ جۈملە ئىچىدە ئېيتىڭلار. ئاندىن كېيىن، ئۇلار جۈملىنىڭ قانداق بولسى بولۇپ كېلىدىغانلىقىنى ئېيتىپ بېرىڭلار.

شەخس قوشۇمچىلىرى جۈملىدە خەۋەرگە ئۇلىنىپ، خەۋەرنى ئىگە بىلەن باغلاپ كېلىدۇ.

جۈملىدە ئىگە قايسى شەخستە ئېيتىلسا، خەۋەرمۇ شۇ شەخسنىڭ قوشۇمچىلىرى بىلەن ئېيتىلىدۇ ھەم يېزىلىدۇ.

مەسىلەن: مەن گېزىتكە ماقالا يازدىم.

سەن گېزىتكە ماقالا يازدىڭ.

ئۇ گېزىتكە ماقالا يازدى.

لېكىن ھازىرقى زامان، ئۆتكەن زامان ۋە كېلىدىغان زامانلارنىڭ ھەممىسىدە ئۈچىنچى شەخسنىڭ بىرلىك ۋە كۆپلۈكى ئوخشاش بولىدۇ.

مەسىلەن: ئۇ ئوقۇۋاتىدۇ. ئۇ ئوقۇدى. ئۇ ئوقۇيدۇ. ئۇلار ئوقۇۋاتىدۇ. ئۇلار ئوقۇدى. ئۇلار ئوقۇيدۇ.

19. سۈپەت پېئىل

بۇيرۇق پېئىللارنىڭ ئاخىرىغا «غان، قان، گەن، كەن» قوشۇمچىلىرىنىڭ ئۇ-لىنىشى بىلەن ياسالغان پېئىللارنى سۈپەت پېئىل دەيمىز.

مەسىلەن: بۇ مەن ئوقۇغان كىتاپ. كېچە ياققان قارىيەر يۈزىنى بىر تەكشى قاپلىدى. بىز تىككەن ئالىملار بۇ يىلى مەۋە بەردى. ئىشلىگەننىڭ يۈزى يورۇق.

يۇقۇرقى جۈملىلەردىكى «ئوقۇغان، ياققان، تىككەن، ئىشلىگەن» دىگەنلەر سۈپەت پېئىل بولۇپ، «ئوقۇ، ياغ، تىك، ئىشلە» دىگەن بۇيرۇق پېئىللارغا «غان، قان، كەن، گەن» قوشۇمچىلىرىنىڭ ئۇلىنىشى ئارقىلىق ياسالغان.

سۈپەت پېئىللار ئىسىملارنىڭ ئالدىدا كېلىپ، ئۇنىڭ ئېنىقلىغۇچىسى بولىدۇ. بەزىدە سۈپەت پېئىل ئىسىم ئورنىدىمۇ كېلىدۇ.

مەسىلەن: ئوقۇغان بالا (قانداق بالا؟). ئۆت-كەن ۋەقە (قانداق ۋەقە؟). ئەمگەك قىلغانلار قاي-

تېپ كېلىشتى. بۇ ھىكايىنى ئېيتىپ بەرگەن — ھېنىڭ ئاكام. بۇ جۈملىلەردىكى «قىلغانلار، بەرگەن» دىگەن سۈپەت پېئىللار ئىسىم ئورنىدا كەلگەن.

52 - كۆنۈكمە: تۆۋەندىكى جۈملىلەرنى كۆچۈرۈپ

يېزىڭلار، سۈپەت پېئىللارنىڭ ئاستىغا سىزىڭلار.

1. بىرلەشكەن ئوزار، بىرلەشمىگەن توزار (ماقال).

2. تۈنۈگۈن كىتاپ ئالغان بالا بۈگۈن قايتۇرۇپ

بەردى. 3. مەيىن شامالدا يەلپۈنلىگەن قىزىل بايراق

ئاستىدا بىر توپ ئوقۇغۇچىلار سەيلىگە ماڭدى.

4. بىز تۈنۈگۈن كۆرگەن كىنو ياخشى ئىكەن. 5.

ئىشلىگەن چىشلەيدۇ، ئىشلىمىگەن چىشلەيدۇ (ماقال).

53 - كۆنۈكمە: ئۆزەڭلار ئويلاپ بىرقانچە جۈملە

يېزىڭلار، بۇ جۈملىلەر ئىچىدە سۈپەت پېئىللار بولسۇن.

20. پېئىللارنىڭ جۈملىدىكى ۋەزىپەسى

|| پېئىللار جۈملىدە، ئاساسەن، خەۋەر ۋەزىپەسىنى ئۆتەيدۇ. ||

مەسىلەن: يېڭى يەردە ئەتىيازلىق تېرىلغۇ ئۆتكەن ھەرقانداق يىللاردىكىدىن بالدۇر باشلاندى. چوڭ - كىچىك ئېرىقلاردا تاغ سۇلىرى تولۇپ ئاقتى. ئۆزلەشتۈرۈپ تاختىلانغان بوز يەرلەر ئەينەكتەك ياقىرىتىپ سۇغىرىلدى.

|| ھال پېئىللار جۈملىدە ھالەت بولۇپ كېلىدۇ. ||

مەسىلەن: زۆھرە ئالدىراپ (قانداق؟) سۆزلىدى. ئويىناپ (قانداق؟) سۆزلىسەڭمۇ، ئويلاپ (قانداق؟) سۆزلە. بىز تىرىشىپ (قانداق؟) ئۈگىنىۋاتىمىز. 54 - كۆرۈنۈش: تۆۋەندىكى پارچىنى ئوقۇپ چىقىڭ - لار، پېئىللارنى تېپىپ، ئۇلارنىڭ جۈملىدە قانداق ۋەزىپىدە كەلگەنلىكىنى ئېيتىپ بېرىڭلار.

دىكابىر ئېيىدا ھەممە ياقنى قار باسدۇ. قار بورانلىرى ئۆزىنى ئۆيىنىڭ دەرىزىلىرىگە ئاپىرىپ تۇرىدۇ. ئاچچىق سوغ يۈزگە زىققەك قادىلىدۇ. ئەنە پايانسىز ئېتىزلارنى، باغلارنى قار قاپلىۋال -

غان. ئەتىگەنكى كۈننىڭ نۇرلىرى قارنىڭ ئۈستىدە
پارقىراپ تۇرماقتا. قار پارچىلىرى ئويناپ ئۇچۇڭلار!
يەرگە مامۇق گىلەملەر يېپىڭلار!
يەرگە تېرىلغان ئۇرۇقلار ئىسسىق قار قاتلىمى
ئاستىدا زىيانسىز تۇرىۋېرىدۇ. باھاردا قار سۇلىرى
يەرنىڭ تەشەللىغىنى قاندۇرۇپ، ھوسۇلنىڭ ئېشىشىغا
ياردەم بېرىدۇ. ھازىر ئۇرۇقلار تىنچ، راھەتلىنىپ
ئۇخلاماقتا. ئېيىق، بۆرسۇققا ئوخشاش ھايۋانلارمۇ ئۆز
ئۆڭكۈرلىرىدە تىنچ ئارام ئېلىپ ئۇخلايدۇ. قىش ئاي-
لىرىدا كۈنلەر قىسقا، تۈنلەر ئۇزۇن بولىدۇ.

قان چۇۋۇلغان چاچلىرى ئارىسىدىن پارقىراپ كۆرۈنەتتى. بىر نۇقتىغا نەزەردەك تىكىلگەن كۆزلىرىدە چوڭ-قۇر خىيال ۋە دەھشەت ئوتى ئەكس ئېتەتتى. ئۇ ئالدىغا قويۇلۇۋاتقان نەڭ قىيىن ۋە مۇشەققەت مەسىلە ئۈستىدە جىددى ئويلىنىۋاتتى. ئۇنىڭ ھەر تۈرلۈك قىسقا پىكىرلەر بىلەن قايىمۇققان ئويى كەينى - كەينىدىن كېلىپ، ئىككى يولىنىڭ ئۈستىدە توختايتتى: ئۇنىڭ بىرى - ھايات يولى، ئەمما بۇ يولنى خاتىرىلىق، ۋىجدانسىزلىق ۋە ئۇياتسىزلىق بىلەن ئۆتۈش مۇمكىن؛ بىرى - مامات يولى، لېكىن بۇ پارلاق زەرەشەرەپلىك يول ئىدى.

قىز بېشىنى ئاستا كۆتىرىپ، چېدىرنىڭ تاشقىرىسىغا كۆز تاشلىدى. بۇ چېدىرنىڭ ئوڭ ۋە سول تەرەپلىرىدە بىرنەچچە چېدىر بار ئىدى؛ چېدىرلارنىڭ ئىچىدىن تەرتىپسىز ئاۋازلار ۋە ۋاقىراشلار ئاڭلىنىپ تۇراتتى. چېدىرلارنىڭ ئالدىدا ھەر تۈرلۈك مەشغۇلاتلار بىلەن بولۇۋاتقان تۆمۈر قاپلىق ئەسكەرلەر كۆرۈنەتتى. قارشى تەرەپتە تەبىئەت ئىككى كىلومېتىر يىراقلىقتا، يوپۇرماقلىرى سارغايغان دەرەخلەر ئارىسىدىن كۆيۈۋاتقان يېزا، بۇرۇپ ئاسمانغا كۆتىرىلىۋاتقان تۇتۇنلەر كۆرۈنۈپ تۇراتتى، ئۇ يېزىدا ھاياتتىن بەلگە كۆرۈنمەيدۇ.

57 - كۆنۈكمە. تۆۋەندىكى جۈملىلەردىكى پېسىللارنى تېپىڭلار ھەم ئۇلارنىڭ جۈملىدە قانداق ۋەزىپە ئۆتەپ كەلە

پېئىل توغرىلىق ئۆتكەنلەرنى تەكرارلاش

55 - كۆنۈكمە: تۆۋەندىكى پارچىنى ئوقۇپ، ھال پېئىللارنى تېپىڭلار ھەمدە ئۇلارنىڭ قانداق ياسالغانلىغىنى ئېيتىپ بېرىڭلار.

جاڭگال ئىچىدىن ئىككى بالىسى بىلەن بىر ئېيىق چىقىپ كەلدى. بالىلىرى ئەركىلەپ، ئانىسىغا ئېسىلىپ قوياتتى. ئېيىق ئۈستىگىنىڭ ياقىسىغا كېلىپ توختىدى. بىر بالىسىنى دۈمبىسىدىن چىشلەپ، سۇغا پاتۇرغان. ئېيىق بالىسى تىپچەكلەپ ۋاقىردى. لېكىن ئانىسى ئۇنى مەھكەم تۇتۇپ، قويۇۋەتمىدى. يەنە ئىككى - ئۈچ قېتىم سۇغا چۆكۈرۈپ، چىقىرىۋالدى. بۇنى كۆرۈپ تۇرغان ئىككىنچى بالىسى جاڭگالغا قاراپ قاچتى. ئانا ئېيىق ئۇنىمۇ تۇتۇپ، سۇغا چۆمۈلدۈردى.

56 - كۆنۈكمە: تۆۋەندىكى جۈملىلەرنى ئوقۇپ، سۈپەت پېئىللارنى تېپىڭلار ۋە ئۇلارنىڭ قانداق ياسالغانلىغىنى ئېيتىپ بېرىڭلار.

ئۈستىگە گۈللۈك كۆك تۇۋاردىن چاڭسەنزە، پۇتغا خەي كىيگەن بۇ قىز ئارقىسىغا تۇتۇلغان قوللىرى بىلەن چېدىرنىڭ كەينى تۇۋرۇگىگە يۆلىنىپ، ھامان سۆزسىز يەرگە قاراپ تۇراتتى. مۇڭلىيىدىن ئاققان

گەنلىگىنى ئېيتىپ بېرىڭلار.

يۈرگىم سىمىلىپ كەتتى. بۇنىڭغا قانداقمۇ چە -
دىغلى بولسۇن؟ مەن بۇ ياش جەڭچىنىڭ چىداشلىق
بېرەلمەي، ئۇشتۇمئۇتلا سەكرەپ ئورنىدىن تۇرۇپ كې-
تىشىدىن، ياكى ۋاقىرىۋېتىشىدىن ئەنسىرەيتتىم. كۆز ئال-
دىمدا ئۆز سەپدىشىمنىڭ كۆيۈپ كېتىپ بارغىنىغا قاراپ
تۇرۇشقا چىدىيالمايتتىم. بىرەر مۆجىزە يۈز بېرىپ،
ئۇتنىڭ بىردىنلا ئۆچۈپ قېلىشىنى ئۈمىت قىلاتتىم.
يۈرگىمگە خۇددى خەنجەر سانچىلغاندەك بولدى. كۆ-
زۈمگە ياش تولۇپ، كۆز ئالدىم خىرەلىشىپ كەتتى.
پۈتۈن بەننىڭ، پۈتكۈل يوشۇرۇنۇپ ياتقان قىسىملار-
نىڭ، بۇ قېتىمقى جەڭنىڭ غەلبىسى ئۈچۈن، چېۋشاۋيۇن،
گويا تۈمەن جىڭ كېلىدىغان يوغان تاشقا ئوخشاش،
ياتقان جايىدىن مەدىرلاپمۇ قويىمىدى.

21. رەۋش

بىز بۈگۈن پۈتۈل مۇسابىقىسى ئۆتكۈزدۇق.
ئوقۇغۇچىلار چاپسان يىغىلىدى.
يۇقۇرقى جۈملىلەرنى ئوقۇڭلار ھەمدە ئاستى
سىزىلغان سۆزلەرگە سوئال بېرىڭلار.

ئىش - ھەركەتنىڭ قانداق، قاچان،
قەيەردە بولغانلىغىنى بىلدۈرىدىغان سۆزلەر -
نى رەۋش دەيمىز. رەۋشلەر جۈملىدە
پېئىللار بىلەن باغلىنىپ ئېيتىلىدۇ.

مەسىلەن: ئوقۇغۇچىلار ئوقۇتقۇچىنىڭ چۈشەندۈ-
رۇشىگە ئاساسەن، كۆنۈكىلەرنى چاپسان ئىشلىدى
(قانداق ئىشلىدى؟). بۈگۈن ئۆتۈلگەن دەرس چۈ-
شىنىشلىك بولدى (قاچان ئۆتۈلگەن دەرس؟). ئابلىز
بىز سىز بىلەن مۇشۇ يەردە ۋەزىپىنى تولۇق ئورۇن-
لاپ بولغىچە ئىشلەيمىز (قەيەردە؟).

رەۋشلەر تۆۋەندىكىچە بولىدۇ:

1. ھالەت رەۋشلىرى: چاپسان، ئاستا، ئاران،
ئىلدام، تۇيۇقسىز، ئالمان - تالمان، ئوپۇل - توپۇل،
ئالدىرماي، دەرھال.... بۇلارغا قانداق؟ دىگەن سو-
ئال بېرىلىدۇ.

2. ۋاقىت رەۋىشلىرى: بۈگۈن، كەچ، كۈندۈز، تۈنۈگۈن، ئەتە، بۇرۇن، قەدىمقى، ئاخشام، ھازىر، كېيىن، چۈشتە، ئەتىگەن... بۇلارغا قاچان؟ دىگەن سوئال بېرىلىدۇ.

3. ئورۇن رەۋىشلىرى: يۇقۇرى، تۆۋەن، مەشەدە، شۇ يەردە... بۇلارغا قەيەردە؟ قەيەر؟ نەدە؟ قەيىرى؟ دىگەن سوئاللار بېرىلىدۇ.

ۋاقىت رەۋىشلىرى پېئىلىنىڭ ۋاقتىنى، ھا- لەت رەۋىشلىرى پېئىلىدىن ئاڭلىتىلغان ئىش- ھەركەتنىڭ ھالىتىنى، ئورۇن رەۋىشلىرى پېئىلىنىڭ ئورنىنى بىلدۈرىدۇ. ۋاقىت ۋە ئورۇن رەۋىشلىرىگە «قى، كى» قوشۇمچىلىرى ئۇلىنىپ، جۈملىدە ئېنىقلىغۇچى بولۇپ كېلىدۇ.

مەسىلەن: بۈگۈنكى ئىش، تۈنۈگۈنكى دەرس، يۇقۇرقى مەھەللە، ئاستىنقى قەۋەت...

58 - كۆنۈكمە: تۆۋەندىكى رەۋىشلەرگە «قى، كى» قو- شۇمچىلىرىنى ئۇلاپ، ئۇلارنى ئىسىملار بىلەن بىللە يېزىڭلار. ئاخشام، كېچە، تۈنۈگۈن، بۈگۈن، بۇرناكۈن، بۇل- تۇر، ھازىر، كېيىن، يۇقۇرى، تۆۋەن، بالدۇر، ئاۋال، ئىلگىرى

59 - كۆنۈكمە: ئۆزەڭلار بىرقانچە رەۋىشلەرنى تېپىپ، ئۇلارنى جۈملە ئىچىدە كەلتۈرۈپ يېزىڭلار.

60 - كۆنۈكە: تۆۋەندىكى جۈملىلەرنى ئوقۇڭلار، سوئال بېرىپ رەۋىشلەرنى تېپىڭلار.

1. بۇ يىل ئەتىياز بالدۇر كەلدى. 2. قارلار تېزلا ئېرىدى. 3. بۇغداي مايسلىرى چاپسان ئۆستى.
4. بۇلتۇر تىككەن كۆچەتلەر كۆكەردى. 5. بىز يۇ-قۇرقى ئىشلەپچىقىرىش دۈيىگە ئەمگەككە باردۇق. 6. بىز دەرھال ئىشقا كىرىشتۇق. 7. چاپسان ئىشلەپ، ۋەزىپىنى بالدۇر تۈگەتتۇق.

61 - كۆنۈكە: تۆۋەندىكى رەۋىشلەرنى كۆچۈرۈپ يېزىڭلار. نۇرغۇن چېكىتلەرنىڭ ئورنىغا ئۇلارغا قارشى مەنىلىك رەۋىشلەرنى يېزىڭلار.

يىراق — ... كۆپ — ... ئىلدام — ...
قىيىن — ... ئۆستى — ... ئوڭ — ...
چاپسان — ... ئىگىز — ... ئىچى — ...
كۈندۈز — ... يۇقۇرى — ... بالدۇر — ...
ئۈلگە: يىراق - يېقىن

62 - كۆنۈكە: تۆۋەندىكى جۈملىلەرنى ئوقۇپ چىقىپ، رەۋىشلەرنى تېپىڭلار، ئۇلارنىڭ قايسى سۆزلەرگە باغلىنىپ كەلگەنلىكىنى ئېيتىپ بېرىڭلار.

1. بىزنىڭ مەكتەپ تۆۋەنكى مەھەللىدە. 2. تېشى سىرلاقلۇق، ئىچى مۇخلاقلۇق (تېپىشماق). 3. غەيرەت ئالدىراپ سۆزلىدى. 4. زاۋۇتقا ئەتمىگەن بېرىپ، كەچقۇرۇن كەلدۇق. 5. بۇ يىل ئاشلىق ئوبدان بولدى.

22. رەۋىشلەرنىڭ جۈملىدىكى ۋەزىپىسى

رەۋىشلەر جۈملىدە پېئىلدىن بولغان خەۋەرنى ئېنىقلاپ، ھالەت بولۇپ كېلىدۇ.

مەسىلەن: بىز ھازىر كەلدۇق (قاچان كەلدىڭ-
لار؟). زۆھرە كىتاپنى تېز ئوقۇيدۇ (قانداق ئوقۇي-
دۇ؟). ئۇ دەرھال كەلدى (قانداق كەلدى؟).

رەۋىشلەرگە «قى، كى» قوشۇمچىلىرى ئۇلىنىپ كەلگەندە، ئۇلار پېئىللارغا باغلىنىپ كەلمەي، ئىسىملارغا باغلىنىپ ئېنىقلىغۇچى بولۇپ كېلىدۇ.

مەسىلەن: بۈگۈنكى ئىشنى ئەتىگە قويما. بۇ يىلقى پىلاندا مەكتەۋىمىزنىڭ ئۈسكۈنىلىرىنى تولۇقلاش كۆرسىتىلگەن. بىزنىڭ ھازىرقى ۋەزىپىمىز تىرىشىپ ئۈگىنىش. كېيىنكى پۇشايمان ئۆزىگە دۈشمەن (ماقال).

63 - كۆنۈكمە: تۆۋەندىكى جۈملىلەرنى ئوقۇپ، رەۋىشلەرنى تېپىڭلار. ئۇلارنىڭ جۈملىنىڭ قانداق بۆلىكى بولۇپ كەلگەنلىكىنى ئېيتىپ بېرىڭلار.

1. بۇ يىل مەكتەۋىمىزگە يېڭىدىن ئىككى سىنىپ قوشۇلدى.
2. مەكتەۋىمىز بۇ يىلقى ئوقۇش

مەۋسۈمى ئۈچۈن نۇرغۇن كىتاپلارنى سېتىۋالدى. 3.
ئەتىيازلىق تېرىلغۇ بالدۇر باشلاندى. 4. دىخانچىلىق
ئىشى قىزغىن كېتىۋاتىدۇ. 5. دىخانلار بۇلتۇرقىغا قا-
رىغاندا بۇ يىل يەنىمۇ كۆپ ھوسۇل ئېلىشقا بەل
باغلىدى.

64 - كۆنۈگمە: تۆۋەندىكى رەۋىشلەرنى ئۆز ئىچىگە
ئالغان بىرقانچە جۈملە تۈزۈڭلار. ئۇلارنىڭ جۈملىدە قان-
داق بۆلەك بولۇپ كەلگەنلىكىنى ئېيتىپ بېرىڭلار.
ئەتە، بۇلتۇر، ئاخشام، بۇ يىلقى، ئاستا، چاپسان

23 - ياردەمچى سۆزلەر

مەن بۇ كىتاپنى ئوقۇدۇم ھەم خاتىرە قالدۇر-
دۇم. زەيتۇنە كەلدى، لېكىن باشقىلار كېلەلمىدى. ئۇ
بىر تەرەپتىن سۆزلىمىدى، يەنە بىر تەرەپتىن يېزىپ
كۆرسەتتى.

جۈملىنىڭ تەڭداش بۆلەكلىرىنى ھەم
قوشما جۈملە تەركىبىدىكى ئاددى جۈملە-
لەرنى بىر-بىرىگە باغلاش ۋەزىپىسىنى
ئۆتەيدىغان سۆزلەر ياردەمچى سۆزلەر دد-
يىلىدۇ.

ياردەمچى سۆزلەر مۇنۇلار: ۋە، ھەم،
بىلەن، ھەمدە، يە، ياكى، لېكىن، ئەمما،
بىراق، يەنە، ئۈچۈن ۋە باشقىلار.

مەسىلەن: بىز ئوقۇغۇچىلار ئۈگىنىشتە ئەخلاققا ۋە
سالامەتلىكتە ياخشى بولۇشىمىز لازىم. سىنىپىمىزدىن —
ئەكرەم، ئادىل، شەرىپ، ئاينىسا، رىزۋان، پەرھات،
رامىلە ھەم خانقىزلار ھەممە پەنلەردىن ئەلا نەتىجى
گە ئېرىشتى. مەن بۇ كىنۇنى كۆردۈم، ئەمما ياخشى
چۈشىنەلمىدىم. بۈگۈنكى يىغىندا يە سەن سۆزلە، يە
مەريەم سۆزلىسۇن.

65 - گۈنۈككە: تۆۋەندىكى پارچىنى كۆچۈرۈپ يېزىڭلار. ياردەمچى سۆزلەرنىڭ ئاستىغا سېزىپ، ئۇلارنىڭ جۈملىدە نىمە ئۈچۈن كەلگەنلىكىنى ئېيتىپ بېرىڭلار.

ئاپتونوم رايونىمىز نۇرغۇن ئىشلاردا مەشھۇر بولۇش بىلەن بىللە، يەنە باغۋەنچىلىك ئىشلىرى بە - لەنمۇ مەشھۇر. ئاپتونوم رايونىمىزدىن چىقىدىغان ئالما، ئانار، ئەنجۈر، ئۈزۈم، ئۈرۈك، نەشپۈت ۋە ياڭاق را - يونىمىزدىلا ئەمەس، بەلكى باشقا جايلاردىمۇ زوق بىلەن تىلغا ئېلىنىدۇ. بۇ داڭلىق مېۋىلەرنى ھەمدە ئۇلارنى يېتىشتۈرگەن باغۋەنلەرنى ھەرقانچە ماختىسا ئەرزىيدۇ.

تۇرپاننىڭ ئۈزۈملىرى - ئاق سايۋا، بىچاقى، قىزىل سايۋا، ئاق قاشقىر ۋە كىشىمىش؛ غۇلجىنىڭ مەن - پەسى، تاغىل، ئاپورت، لىمون ۋە سارىم ئاللىلىرى؛ قەشقەرنىڭ ئەنجۈر بىلەن بىيىسى؛ كورلىنىڭ نەشپۈت بىلەن ئامۇتى؛ يەركەننىڭ ئانار بىلەن شاپ - تۇلى؛ خوتەننىڭ ياڭىقى؛ كۇچارنىڭ ئۈرۈكلىرى شىرىن ھەم قۇۋۋەتلىك ئۈزۈك بولۇپلا قالماي، يەنە ئۇلار خەلقىمىزنىڭ قىممەتلىك، ئىسسىق بايلىقى بولۇپ ھە - ساپلىنىدۇ. بۇ مېۋىلەر ئاپتونوم رايونىمىزدىن باشقا يەرلەرگە، ھەتتا چەتئەللىكەرگىمۇ چىقىرىلىدۇ.

ئۈزۈم، ئۈرۈك، شاپتۇل ھەم چىلان قاتارلىقلار كۈز - لۈگى قۇرۇتۇلىدۇ. قۇرۇتۇلغان بۇ مېۋىلەر سۈپىتىنىڭ ياخشىلىقى ۋە تەمىنىڭ شىرىنلىكى بىلەنمۇ ئالاھىدە داڭلىق. بىز داۋاملىق ھالدا مېۋىلىك كۆچەتلەرنى

تىمكىش، ئۆستۈرۈش ھەم پەرۋىش قىلىش ئىشلىرىغا قاتنىشىشىمىز، بۇنىڭ بىلەن مەكتىۋىمىزنى، مەھەللە - مەزنى، يېزىمىزنى، ناھىيىمىزنى، ئاپتونوم رايونىمىزنى تېخىمۇ ئاۋات ۋە باغۇ - بوستانلىققا ئايلاندۇرۇشىمىز لازىم. 66 - كۆنۈگە: تۆۋەندىكى جۈملىلەرنى ئوقۇڭلار. ياردەمچى سۆزلەرنىڭ بىر جۈملە بىلەن ئىككىنچى جۈملە - نى باغلاپ كەلگەنلىكىگە دىققەت قىلىڭلار.

1. كۈن ئىسسىدى ۋە بۇغدايلار باش چىقىرىپ قالدى.
2. ئاسماننى بۇلۇت قاپلىدى، لېكىن يامغۇر ياغمىدى.
3. بۈگۈنكى مۇزاكىرىمىز ياخشى بولدى، بىراق بەزىلەر قاتنىشالمىدى.
4. ھۆرمىسا ئۇچتە ياخشى ئوقۇغۇچى بولدى، شۇڭلاشقا ئۇ چوڭ يىغىندا مۇكاپاتلاندى.
5. ئوقۇتقۇچى دەرسنى ياخشى چۈشەندۈرگىنى ئۈچۈن، ئوقۇغۇچىلار ئوبدان چۈشىنىۋالدى.
6. ئاتىمكەم بىر تەرەپتىن ئوقۇتقۇچىنىڭ لېكسىيەسىنى دىققەت بىلەن ئاڭلىدى، يەنە بىر تەرەپتىن ئەستايىدىل خاتىرىلىۋالدى.

67 - كۆنۈگە: تۆۋەندىكى جۈملىلەرنى كۆچۈرۈپ يېزىڭلار. كۆپ چېكىتىلەرنىڭ ئورنىغا لايىق ياردەمچى سۆزلەرنى قويۇڭلار.

1. خاسىيەت ... ماھىنۇر مەكتەپكە كەتتى.
2. قوڭغۇراق چېلىندى ... دەرس باشلاندى.
3. مەن ئالىم ... بىر سىنىپتا ئوقۇيمەن.
4. كۈنلەر ئىسسىدى ... يەرلەر كۆكەردى.
5. ئاي يورۇتمىدۇ ... ئىسسىمايدۇ.
6. بۇ ۋەزىپىنى ... مەن ئورۇنلايمەن ... سەن ئورۇنلايسەن.

24. جۈملىدىكى ئىملىق سۆزلەر ۋە ئۇلارنىڭ تەننەش بەلگىلىمىرى

تەلىمىزدىكى تۈرلۈك ھەس - تۇيغۇلارنى (خوشاللىنىش، زوقلىنىش، ھەيران قېلىش، ماختىنىش، زىرىكىش، زاڭلىق قىلىش قاتار-لىق) ۋە ھەر خىل ئاۋازلارنى دوراش، ئادەملەرنى ۋە ھايۋانلارنى چاقىرىش، ھەيدەش، توختىتىش ئۈچۈن قوللىنىلىدىغان سۆزلەر ئىملىق سۆزلەر دەپ ئاتىلىدۇ.

مەسىلەن: ئېيخ، بۇ نىمە دىگەن چەكسىز كەتكەن گۈزەل يايلاق - ھە! (زوقلىنىش) پاھ - پاھ، بۇ ئوقۇ - غۇچىلارنىڭ رەتلىكىگىگە قارا! (زوقلىنىش، ھەيران قىلىش) بارىكالا، سېنى ئوقۇتقان ئۇستازىڭغا! (خوشاللىنىش) غۇر - غۇر شامال چىققاقتا. تاراق - تۇرۇق قىلماڭلار، بالىلار! يىراقتىن ماشىنىنىڭ گۈر - گۈر قىلغان ئاۋازى ئاڭلاندى.

يۇقۇرقى جۈملىلەردىكى «ئېيخ، پاھ - پاھ، بارىكالا، غۇر - غۇر، تاراق - تۇرۇق، گۈر - گۈر» دىگەن سۆزلەر ئىملىق سۆزلەردۇر.

ئىملىق سۆزلەر جۈملىدىكى باشقا سۆزلەردىن ئېيتىلىش ئاھاڭى بىلەن پەرقلىنىدۇ.

مەسىلەن: ۋاي - ۋۇي، ئاشلىقلارنىڭ ئوخشاپ
كەتكىنىنى قارا! پايھ، نىمە دىگەن گۈزەل جاي بۇ!

بەزى ئىملىق سۆزلەر بىرلا سۆزدىن
ئىبارەت بولىدۇ. بۇ خىل سۆزلەر باشقا
سۆزلەردىن ئايرىپ يېزىلىدۇ ۋە ئۇلارنىڭ
كەينىدىن پەش قويۇلىدۇ.

مەسىلەن: ئېخ، نىمە دىگەن سالقىن شامال - ھە!
ھوي، قاچان كېلىپ قالدىڭىز؟

بەزىبىر ئىملىق سۆزلەر بىردىن ئارتۇق
بولۇپ، قوش ئىملىق ھالىتىدە كېلىدۇ،
مۇنداق ئىملىق سۆزلەرنىڭ ئوتتۇرىسىغا
سىزىقچە (-) قويۇلىدۇ.

مەسىلەن: مىنالار گۈم - گۈم قىلىپ پارتلاش بە -
لەن تەڭلا، دۈشمەنلەر يەر چىشىدى. دۇڭ سۇنرۇي
دۈشمەن پوتىيىگە قاراپ كېتىۋاتقاندا، ئوقلار ئۇنىڭ
بېشىدىن ۋىر - ۋىر قىلىپ ئۆتۈپ تۇراتتى.

ئەگەر ئىملىق سۆزلەر ھىس - تۇيغۇنى
بىلىدۈرۈپ، كۈچلۈك ئېيتىلسا، ئۇنىڭدىن
كېيىن ئۈندەش بەلگىسى قويۇلىدۇ.

مەسىلەن: ئېخ! مەكتەپ ھاياتى نىمە دىگەن كۆ -
گۈللۈك. بارىكاللا! سىلەرنىڭ غەيرىتىڭلارغا.
68 - كۆنۈكە: تۆۋەندىكى جۈملىلەرنى كۆچۈرۈپ

يېزىڭلار. ئىملىق سۆزلەرنىڭ ئاستىغا سىزىڭلار ھەمدە
ئۇلارنىڭ قانداق مەنىنى ئىپادىلىگەنلىكىنى ئېيتىپ بې -
رىڭلار.

1. ھوي، خاسىيەت قايتىپ كەپتۇ - ھە؟ 2
- ۋاي - ۋوي، ئۇنى خويما كۈتتۇق - ھە. 3. خەپ، بۇ
قېتىم ئۆزەم بىر بېرىپ كەلمىسەم. 4. بالىلارنىڭ
پىچىر - پىچىر سۆزلەشكىنى ئاڭلاندى. 5. ئۇھ، ئەجەپ
مۇ چارچىدى كىشى. 6. قالغاچلارنىڭ ۋىچىر - ۋىچىر
سايىراشلىرى ئاڭلىنىپ تۇراتتى. 7. بارىكالا! سېنىڭ
ئەقلى - پەسىڭگە.

69 - كۆنۈكچە: ئۆزەڭلار ئىملىق سۆزلەردىن بىرقانە
چىنى تېپىپ، ئۇلارنى جۈملە ئىچىدە كەلتۈرۈپ يېزىڭلار.
يازغاندا ئۇلارنىڭ ئىملاسىغا دىققەت قىلىڭلار.

25. ئاددى جۈملە

مەن بۈگۈنكى گېزىتىنى تولۇق ئوقۇپ چىقتىم.
سىز قانداق كىتاپلارنى ئالدىڭىز؟
يۇقۇرىدىكى جۈملىلەر نىمە توغرىلىق ئېيتىلغان؟
ھەر بىر جۈملە قانچە ئوي - پىكىرنى ئاڭلىتىدۇ؟

|| مەزمۇن جەھەتتىن پەقەت ئاياقلاشقان
بىرلا ئوي - پىكىرنى ئاڭلاتقان جۈملىلەر
ئاددى جۈملە دەپ ئاتىلىدۇ. ||

مەسىلەن: سىنىپىمىزدا يىغىن ئېچىلدى. مۇئەللىم
ئوقۇغۇچىلار قائىدىسىنى چۈشەندۈردى. ئوقۇغۇچىلار
قىزغىن مۇزاكىرە قىلدى.

بۇ مىساللاردا ئايرىم ئاياقلاشقان ئۈچ ئوي -
پىكىر ئېيتىلغان: بىرىنچى جۈملە يىغىن ئېچىلغانلىقى
توغرىلىق؛ ئىككىنچى جۈملە مۇئەللىمنىڭ ئوقۇغۇچىلار
قائىدىسىنى چۈشەندۈرگەنلىكى توغرىلىق؛ ئۈچىنچى
جۈملە ئوقۇغۇچىلارنىڭ قىزغىن مۇزاكىرە قىلغانلىقى
توغرىلىق ئېيتىلغان.

70 - كۆنۈكەم: تۆۋەندىكى جۈملىلەرنى ئوقۇڭلار ھەم -
دە ئۇلارنىڭ ئاددى جۈملىلەر ئىكەنلىكىنى ئەستە تۇتۇڭلار.
بىز نېفىتچىلار ئەتىدىن كەچكىچە پولات - تۆمۈر

بىلەن ھەپلىشىمىز. بىزنىڭ سۆڭىگىمىز پولاتتىن قاتتىق بولۇشى لازىم. قوي، قۇدۇقلار مېنى كۈتۈۋاتىدۇ. دۇيچاڭ ئامالسىز ئۇنىڭغا يول بەردى. ھارۋا ئىگىز - پەس، ئەگىر - توقاي يولدا يەنە يەڭگىل مېڭىپ كەتتى.

دۇيچاڭ ۋە ئىشچىلار يىراقلاپ كېتىۋاتقان مۇسا تاغا بىلەن ئايىشەمخان ئاچىنىڭ كەينىدىن چوڭقۇر ھۆرمەت بىلەن قاراپ قېلىشتى.

ھەممىمىز دۆلەتنىڭ خوجايىنلىرى. دۇيچاڭ مۇسا تاغىنىڭ سۆزىنى تەكرارلىدى. قۇدۇقلار بىزنى كۈتمەكتە. ۋە تەن بىزنى چاقىرماقتا!...

71 - كۆنۈككە: تۆۋەندىكى شېئىرنى ئوقۇپ چىقىپ، ئۇنىڭدا قانچە ئاددى جۈملە بارلىغىنى ئېيتىپ بېرىڭلار.

ئالتۇن باشاق بۇغداينى يەلپۈسە شامال،
خۇددى دېڭىزدەك دولقۇنلىنىدۇ.
شۇ ئىغاڭلىغان ئاشلارنى كۆرسەڭ،
دىلىڭ ھوزۇرلىنىپ، زوقۇڭ كېلىدۇ.

بۇغداي شېخنى ئېگىلدۈرىدۇ،
غېرىچ كەلگىدەك باشاق تالمىسى.
زوق تولۇپ تاشقان شات كۆڭۈللەردەك،
قىنىغا سىغمايدۇ بۇغداي دانىسى.

ئېتىز يۈزىدە گۈزەل تەبەسسۇم،
كۆرگەن ھەر بىر دىل ھوزۇر تاپىدۇ.
بىر-بىرىنى ناز بىلەن قوچۇپ شوق شامال،
دىخان كۆڭلىگە مېھىر چاپىدۇ.

26. قوشما جۈملە ۋە ئۇنىڭ تېمىش بەلگىسى

يامغۇر توختىدى، لېكىن كۈن چىقىمىدى. ئوقۇت-
قۇچى سىنىپقا كىردى. - دە، دەرس باشلاندى. بىز تۈ-
نۈگۈن مەكتەپتىن كەچرەك كەلدۇق، چۈنكى ئەترەت
پائالىيىتى ئۆتكۈزۈلگەن ئىدى.

يۇقۇرقى جۈملىنىڭ ھەر بىرىدە نەچچە ئىگە،
نەچچە خەۋەر بار؟ ئۇ جۈملىلەرنىڭ ھەر بىرىنى بۆ-
لۈپ، ئايرىم- ئايرىم ئىككى جۈملە قىلىشقا بولامدۇ؟

|| ئىككى ياكى ئۈچىدىن ئارتۇق ئاددى
جۈملىلەرنىڭ مەزمۇن جەھەتتىن بىر- بىرىگە
باغلىنىپ، بىرىكىشىدىن تۈزۈلگەن جۈملە
نى قوشما جۈملە دەيمىز. ||

مەسىلەن: مۇئەللىم سىنىپقا كىردى. ئەخەتتىن
دەرس سورىدى. بۇ ئىككى ئاددى جۈملىنى بىر- بىر-
گە باغلاپ، مۇئەللىم سىنىپقا كىردى. - دە، ئەخەتتىن
دەرس سورىدى، دىسەك بۇ قوشما جۈملە بولىدۇ. شۇ-
نىڭدەك بۇ جۈملىنى مۇئەللىم سىنىپقا كىرىپلا، ئەخەت-
تىن دەرس سورىدى، دەپ ئېيتساقمۇ، بىر قوشما
جۈملە بولىدۇ. ھاۋا ئىسسىپ كەتتى، لېكىن بىز يول-
مىزنى داۋاملاشتۇرىۋەردۇق. بۇ قوشما جۈملىمۇ ئىككى
ئاددى جۈملىدىن تۈزۈلگەن.

قوشما جۈملىنىڭ تەركىۋىدىكى ئاددى
 جۈملىلەر بىر-بىرىدىن پەش (،) ئارقىلىق
 ئاجرىتىلىدۇ.

مەسىلەن: مۇستەملىكە ئەللەر خەلقى كۈرەش
 ئېلىپ بارغانلىغى ئۈچۈن، بىز ئۇرلانى قىزغىن قوللاپ-
 قۇۋۋەتلىدۇق. ئۇ چىنىقىشنى قەتئى داۋاملاشتۇرغانلىقى
 تىن، سالامەتلىكى ياخشىلىنىپ كەتتى.

قوشما جۈملىنىڭ تەركىۋىدىكى ئاددى
 جۈملىلەر تولارق «ھەم، ۋە، لېكىن، بىراق،
 ئەمما، ئۈچۈن، بىلەن، بىلەنلا» دىگەنگە
 ئوخشاش باغلىغۇچىلار بىلەن، شۇنىڭدەك
 «دە، سە، سا، دەك، غىچە، گىچە، لىقتىن،
 لىكتىن، مپ، پ، ۋپ، ۋپ» قا
 ئوخشاش قوشۇمچىلەرنىڭ ياردىمى بىلەن
 بىر- بىرىگە باغلىنىپ كېلىدۇ.

مەسىلەن: كەچ كىرىپ قالدى، لېكىن ئەزالار ئىش
 تىن قايتىمىدى. مەن بۈگۈن ئەتىگەن تۇردۇم ھەم
 دەرىسلىرىمنى تەييارلىدىم. تاپشۇرۇقلىرىمنى ئىشلەپ
 بولمىغىچە، سېنىڭ بىلەن سىرتقا چىقالمايمەن. ئۇ ئەلا
 ئوقۇغانلىغى ئۈچۈن، مۇكاپات ئالدى. سەن تىرىشىپ
 ئۈگەنسەڭ، كېيىنكى نەتىجەڭ چوقۇم ياخشى بولىدۇ.
 بىز ياخشى ئىشلەپ، باشقىلارغا ئۈلگە بولۇشىمىز لازىم.

قوشما جۈملىنىڭ تەركىۋىدىكى ئاددى
جۈملىلەر «ۋە، ھەم» باغلىغۇچىلىرى بىلەن
باغلىنىپ كەلسە، ئاددى جۈملىلەرنىڭ ئوت
تۇرىسىغا پەش قويۇلمايدۇ.

مەسىلەن: تۇرغان ئىشخانغا كىردى ھەم قولى-
دىكى تاپشۇرۇق دەپتەرلەرنى ئۈستەل ئۈستىگە رەتلىك
قويدى. ئۇ ئەدەپ بىلەن ئۈستەل ئالدىغا كەلدى ۋە
قولدىكى ئىلتىماسنى ئوقۇتقۇچىغا سۇندى.

ئەگەر قوشما جۈملىنىڭ تەركىۋىدىكى
ئاددى جۈملىلەر «ئۇچۇن، بىلەن، بىلەنلا»
دىگەنگە ئوخشاش باغلىغۇچىلار ياكى قو-
شۇمچىلەر ئارقىلىق باغلىنىپ كەلسە، پەش
ئۇلاردىن كېيىن قويۇلمايدۇ.

مەسىلەن: ئۇ كۆڭۈل قويۇپ ئىشلىگەنلىكى ئۈچۈن،
مەسىلىنى توغرا يېشەلمىدى. ئازات كىتاپنى قولغا ئېلىش
بىلەنلا، شارىلداپ ئوقۇشقا باشلىدى. ھاۋا شۇنداق
قاتتىق گۈلدۈرلىدىكى، گويما يەر سىلكىنىپ كەتكەندەك
بولدى.

72 - كۆنۈكچە: تۆۋەندىكى لەتىپىنى ئوقۇڭلار ۋە
ئۇنىڭدىكى قوشما جۈملىلەرنى تېپىپ، ھەر بىرىنىڭ
قانچە ئاددى جۈملىدىن تۈزۈلگەنلىكىنى ئېيتىپ بېرىڭلار.

ئۆپكە - ھېسىپ

ئەپەندىم بىر ئاغىنىسىنىڭ ئۆيىگە مېھمانغا بارسا
ئاغىنىسى ئۆپكە - ھېسىپ قۇيۇپ بېرىپتۇ. ئۆپكە -
ھېسىپ ئەپەندىمگە تېتىپ كېتىپتۇ ۋە ئاغىنىسىدىن بۇ
غىزانى قانداق ئېتىشىنى سوراپتۇ. ئاغىنىسى
دەپ بەرسە، ئەپەندىم: «خاتىرەم ياخشى ئەمەس، قە-
غەزگە يېزىپ بېرىڭ» دەپ، قەغەزگە يازدۇرۇۋاپتۇ.
ئەتىسى ئۆپكە - ھېسىپ قۇيۇپ يېيىش ئۈچۈن،
قاسساپتىن ئۆپكە ھەم ئۈچەي ئېلىپ كېلىپ، پىشايۋان
تۈۋرىكىگە ئېلىپ قويغىنىدا، ئۇنى پەس ئۇچۇپ يۈرگەن
بىر سا ئېلىپ قېچىپتۇ. ئەپەندىم پەرۋاسىز ھالدا ئاس-
مانغا قاراپ ۋاقراپتۇ:

— ئەخمەق سا، ئۆپكىنى ئېلىپ قاچقىنىڭ بىلەن،
قەغەز مېنىڭ قولىمدا، بەربىر قۇيۇپ يىيەلمەيسەن.

73 - كۈنۈكە: تۆۋەندىكى جۈملىلەرنى ئوقۇپ، قوشما
جۈملىلەرنى تېپىڭلار، ئۇلارنىڭ قانچە ئاددى جۈم-
لىدىن تۈزۈلگەنلىكىنى، شۇنىڭدەك «ۋە، ھەم» باغلىغۇچە -
لىرىنىڭ قانداق قوللىنىلغانلىقىنى ئېيتىپ بېرىڭلار.

بۇ بالا — ئەنە، شۇ رۇنتۇ ئىدى. مەن ئۇنىڭ
بىلەن تونۇشقان چاغدا، ئۇ 11 ياشلاردا بولۇپ، ئاي-
رىلىپ كەتكىنىمىزگە ھازىر 30 يىلچە بولدى. ئۇ ۋا-
قتلاردا مېنىڭ دادام ھايات، ئوي ئەھۋالىمىزمۇ ئوب-

دان بولۇپ، مېنىڭ تازا بايۋەچچىلەردەك ئۆسۈۋاتقان
چاغلارم ئىدى ...

رۇنتۇ دىگەن بۇ ئىسمىنى مەن خېلىدىن بېرى
ئاڭلاپ يۈرەتتىم ۋە ئىككىمىزنىڭ بىر دىمەتلىك
ئىكەنلىگىنىمۇ بىلەتتىم. ئۇ كەبىسە يىلى تۇغۇلغان ھەم
ئۇنىڭ تەقدىرىنى كۆزلەپ كىتاپ ئاچقاندا، ئۇنىڭ
يۇلتۇزىدا بەش جىسىمدىن پەقەت تۇپراقلا يېتىشمەيتتى ...
مەن يېڭى يىلنى تاقەتسىزلىك بىلەن كۈتتۈم،
چۈنكى شۇ كۈن رۇنتۇنىڭ كېلىدىغان كۈنى ئىدى ...
ئۇ بۇغدىيۆڭلۈك، يۈزى دۇپ-دۈڭلەك بالا بولۇپ،
بېشىغا كىگىز مالىخاي كىيگەن، بوينىغا پاقىراق كۈمۈش
مۇنچاق ئېسىلغان ئىدى ... بىز ئىككىمىز يالغۇز
قالغاندىن كېيىن، سۆھبەتلىشىپ كەتتۇق ۋە يېرىم كۈن
ئۆتمەيلا، دوستلىشىپمۇ قالدۇق.

ئۇ چاغدا بىزنىڭ نىمە توغرىلىق پاراڭلاشقانلىقىمىز
غەمىز ئېسىمىدە يوق، پەقەت رۇنتۇنىڭ ئۆزىنىڭ شە-
ھەرگە بارغانلىغىنى ۋە ئۇ يەردە ئىلگىرى ھىچ كۆ-
رۈپ باقمىغان نەرسىلەرنى كۆرگەنلىگىنى خۇش خۇي-
لۇق بىلەن ھىكايە قىلىپ بەرگىنى يادىمدا.

74 - كۆنۈكمە: تېۋەندىكى ئاددى جۈملىلەردىن قوش-
ما جۈملىلەرنى تۈزۈڭلار ھەمدە مۇۋاپىق جايلارغا پەش
قويۇشنى ئۇنتۇماڭلار.

1. سائادەت كىنوغا باردى. مەن بارالمىدىم.

2. تاڭ يورىدى. ئىشچىلار ئىشقا ماڭدى. 3. كۈن چىقتى. ئەتراپ نۇرغا چۆمۈلدى. 4. كۈن ئولتۇردى. بىز شەھەرگە كىرىپ كەلدۇق. 5. ياز ئايلىرى كەلدى. ھاۋا ئىسسىق باشلىدى. 6. مەن ئۆيگە كىردىم. ئۇ ئۆيدە يوق ئىكەن.

27. كۆچۈرمە جۈملە ۋە ئۇنىڭ تىنىش بەلگىسى

سۆزلىگۈچىنىڭ ياكى يازغۇچىنىڭ سۆزى
ئىچىدىكى ئۆزگەرتىلمەي ئېيتىلغان ياكى
يېزىلغان باشقا بىرسىنىڭ گەپلىرىنى كۆچۈر-
مە جۈملە دەيمىز.

كۆچۈرمە جۈملە قوش تىرناق («.....») ئىچىگە
ئېلىنىپ يېزىلىدۇ.

مەسىلەن: ئوقۇتقۇچىمىز بىزگە: ئوقۇغۇچىلار،
ئەدەبلىك بولۇڭلار! ئەلا ئوقۇش ئۈچۈن تىرىشىڭلار!
ددى.

«مەن تىككەن كۆچەتلەرنىڭ ھەممىسى تۇتۇپتۇ،
بۈگۈن ئۇلارنىڭ تۈۋىنى يۇمشىتىپ، سۇغاردىم» ددى
رۇستەم.

كۆچۈرمە جۈملە يازغۇچىنىڭ سۆزىدىن
كېيىن كەلسە، كۆچۈرمە جۈملىدىن ئاۋال
قوش چېكىت (:) قويۇلۇپ، كۆرچۈرمە
جۈملە قوش تىرناق ئىچىگە ئېلىنىدۇ.

مەسىلەن: پۇرولپتارىيات يازغۇچىسى ماكسىم گور-
كىي مۇنداق دىگەن: «بىلىمىدىن قۇۋۋەتلىك كۈچ يوق؛
بىلىم بىلەن قوراللانغان ئادەم يېڭىلمەيدۇ.»

ئەگەر كۆچۈرمە جۈملە يازغۇچىنىڭ سۆز-
 نىڭ ئوتتۇرىسىدا كەلسە، كۆچۈرمە جۈملە
 قوش تىرناق ئىچىگە ئېلىنىپ، ئۇنىڭ ئال-
 دىغا قوش چېكىت قويۇلسۇن.

مەسىلەن: ئاتا-بوۋىلىرىمىز: «كىشىنىڭ ھەققىنى
 يىمەسلىك، ئامانەتكە خىيانەت قىلماسلىق كېرەك»
 دىگەن.

يازغۇچىنىڭ سۆزى كۆچۈرمە جۈملىنىڭ
 ئوتتۇرىسىدا كەلسە، يازغۇچى سۆزىنىڭ
 ئىككى تەرىپىدىن پەش (،) ھەم سىزىق
 (—) قويۇلسۇن.

مەسىلەن: «ئوغلۇم، ۋاقىتنى بىكار ئۆتكۈزمە،—
 دىگەن ئىدى دادام،— ئوقۇ، بىلىم ئال.»
 75 - كۆنۈكچە: تىۋەندىكى پارچىنى كۆچۈرۈپ يېزىڭ-
 لار. كۆچۈرمە جۈملىلەرنى قوش تىرناق ئىچىگە ئېلىڭلار.

سايھەتچى پاقا

بىر پاقا جەنۇپقا ئۇچۇپ كېتىپ بارغان ئۆدەك-
 لەرنى كۆرۈپ قاپتۇ. پاقا ئۆدەكلەرگە: مېنىمۇ ئۆزەڭلار
 بىلەن بىللە ئېلىپ كېتىڭلار!—دەپتۇ. ئۆدەكلەر: قان-
 دىكى يوق تۇرسا، بىز بىلەن قانداق كېتەلەيسەن؟ د-
 ېشىپتۇ. پاقا: سىلەر ئىككىڭلار بىر چىشۇنقى ئېلىپ

ئىككى ئۇچىدىن چىشلەيسىلەر، مەن ئوتتۇرىسىنى چىش-
لىشۋالىمەن، سىلەر غاقلىدىمايسىلەر، مەن كۇرۇلدىماي-
مەن، - دەپتۇ. ئۆدەكلەر پاقىنىڭ ئەقلىگە قايىل بولۇپ،
ماقۇل دەپتۇ. كۆپ ئۆتمەي، پاقىمۇ ئاسمانغا كۆتۈرد-
لىپتۇ. پاقا خوشالمىدىن كۇرۇلدىغۇسى كەلسىمۇ، لېكىن
يەرگە چۈشۈپ كېتىشى ئىسىگە چۈشۈپ، ئاغزىنى ئاچ-
ماپتۇ. بۇ ھادىسىنى كۆرگەن ئادەملەر ھەيران قىلىپ:
بۇنى كىم ئويلاپ تاپقاندۇ، - دېيىشىپتۇ. بۇ سۆزلەرنى
ئاڭلىغان پاقا ئويلاپ تاپقان ئامالنى ئېيتماي چىدىيال-
ماپتۇ ۋە مەن ئويلاپ تاپتىم، مەن، - دەپ ۋاقىرىۋې-
تىپتۇ. بۇنىڭ بىلەن پاقا موللاق ئاتقىنىچە يەرگە ئوق-
تەك چۈشۈپتۇ.

76 - كۆنۈكمە: ئۆزەڭلار بىرنەچچە جۈملە تۈزۈڭلار،
ئۇلارنىڭ ئىچىدە كۆچۈرە جۈملە بولسۇن.

28. قىستۇرما سۆز ۋە ئۇنىڭ تەننىش بەلگىسى

|| ئۆزى جۈملىنىڭ بۆلىكى بولالمايدىغان
 ۋە جۈملىدە ئېيتىلغان ئوي-پىكىرگە سۆز-
 لىمگۈچىنىڭ كۆز قارىشىنى بىلدۈرىدىغان
 سۆزلەر قىستۇرما سۆزلەر دەپ ئاتىلىدۇ. ||

مەسىلەن: مېنىڭچە، قانداقلىقى، ئېيتقىنى توغرا.
 ئەلۋەتتە، ياخشى ئىشلىمەك، مول ھوسۇل ئالىمىز. راست-
 تىنى ئېيتقاندا، مەن بۈگۈن مەكتەپكە كېچىكىپ
 قالدىم.

يۇقۇرقى جۈملىلەردىكى «مېنىڭچە، ئەلۋەتتە، راست-
 تىنى ئېيتقاندا» دىگەن سۆزلەر قىستۇرما سۆزلەردۇر.

|| قىستۇرما سۆزلەر بىر سۆزدىنمۇ، كۆپ
 سۆزلەردىنمۇ تۈزۈلمدۇ. ||

مەسىلەن: ئېھتىمال، بۈگۈن يامغۇر يېغىپ قالار.
 مېنىڭ قارىشىمچە، بالىلارنىڭ ئوقۇشقا ھەۋىسى ناھايە-
 تى كۈچلۈك.

|| ئەگەر قىستۇرما سۆزلەر جۈملىنىڭ بېشى-
 دا كەلسە، قىستۇرما سۆزلەردىن كېيىن
 پەش (،) قويۇلىدۇ. ||

مەسىلەن: شەك - شۈبھىسىزكى، بىز تاجاۋۇزچىلىق
ئۇرۇشىغا قەتئى قارشى تۇرىمىز. ئەڭ مۇھىمى، ئۆز-
ئارا ھەمكارلىشىپ، بىرلىكتە ئالغا بېسىشىمىز كېرەك.

|| ئەگەر قىستۇرما سۆزلەر جۈملىنىڭ ئوتتۇ-
رىسىدا كەلسە، قىستۇرما سۆزنىڭ ئىككى
تەرىپىدىن پەش قويۇلسۇن. ||

مەسىلەن: بىز، راستىنلا، سىلەر بىلەن ئىشلەشكە
كەلدۇق.

|| ئەگەر قىستۇرما سۆزلەر جۈملىنىڭ
ئاخىرىدا كەلسە، قىستۇرما سۆزدىن ئاۋال
پەش قويۇلسۇن. ||

مەسىلەن: بىز، ۋەتەنىمىزنى چىن دىلىمىزدىن
سۆيىمىز، ئەلۋەتتە.

77 - كۆنۈكۈم: تۆۋەندىكى جۈملىلەرنى كۆچۈرۈپ يېز-
دىڭلار، قىستۇرما سۆزلەرنىڭ ئاستىغا سىزنىڭلار.

1. ئەڭ مۇھىمى، ۋاقىتىنى بوشقا ئۆتكۈزمەسلىك
2. مېنىڭ پىكرىمچە، سىز يەنىمۇ تىرىشىپ
3. بىزنىڭ ۋەزىپىمىز، ئاتاپ
- ئېيتقاندا، ئۈگىنىشتە، ئەخلاقتا ھەم سالامەتلىكتە ياخ-
- شى بولۇش. 4. تاپشۇرۇلغان ۋەزىپىنى چوقۇم ئورۇن-
- لايمىز، ئەلۋەتتە. 5. ئوقۇتقۇچىنىڭ سۆزىگە قارىغاندا،
- سىنىپنىڭلارنىڭ بۇ يىلقى ئۈگىنىش نەتىجىسى ئالاھىدە
- ياخشى بولۇپتۇ.

78 - كۆنۈكمە: تۆۋەندىكى جۈملىلەرنى كۆچۈرۈپ يېزىڭلار، كۆپ چېكىتلىرىنىڭ ئورنىغا تۆۋەندە بېرىلگەن قىسقا تۇرما سۆزلەرنىڭ لايىھىنى قويۇڭلار ھەمدە كېرەكلىك يەرلىرىگە پەش قويۇڭلار.

1. ... ئوقۇغۇچىلارنىڭ تىرىشچانلىقى كۈچلۈك.
2. مەن... ئۆتۈلگەن دەرسلىرىنى ياخشى بىلىۋالدىم.
3. ... بىز ھەر كۈنى ئەتىگەن سائەت 7 دە مەكتەپكە ماگىمىز.
4. ئەخەتتىكى ئېيتقانلىرى... توغرا.
5. بىز سۇ ئۇزۇشنى... ياخشى كۆردىمىز.

كېرەكلىك سۆزلەر: ھەقىقەتەن، راستىنى ئېيتقان-دا، ئۆزەڭلارغا مەلۇم، ئېھتىمال، سەن ئېيتىمىساڭمۇ

79 - كۆنۈكمە: ئۆزەڭلا قىستۇرما سۆزلىرى بار 5 جۈملە يېزىپ كېلىڭلار.

80 - كۆنۈكمە: تۆۋەندىكى جۈملىلەرنى تىرناق ئىچىدىكى قىستۇرما سۆزلەرنى قوشۇپ كۆچۈرۈپ يېزىڭلار. ئۇ سۆزلەرنى ئاۋال جۈملىنىڭ بېشىدا، كېيىن ئوتتۇرىسىدا كەلتۈرۈڭلار.

1. كېيىنكى ھەپتىدە قىسقا سىناق ئېلىنىپ قا-لار (بەلكىم).
2. تەن ساقلىقنىڭ مۇھىم ئامىللىرىدىن بىرى تازىلىققا رىئايە قىلىش (ئېسىڭلاردا بول-سۇن).
3. بىزنىڭ سىمىنىڭ تازىلىقى ياخشى (مې-نىڭچە).
4. تاپشۇرۇقلارنى تولۇق ئىشلەيمىز (ئەلۋەتتە).
5. بىز مەكتەپتە، ئۆيدە ۋە كوچىدا تەرتىپلىك بول-شىمىز لازىم (ئېسىمىزدە بولسۇن).

29. قاراتما سۆز ۋە ئۇنىڭ تىنىش بەلگىسى

جۈملىدە باشقا بىرەر كىشىگە ياكى نەرسىگە قارىتىلىپ ئېيتىلغان سۆزلەر بولسا دۇ، مۇنداق سۆزلەرنى قاراتما سۆز دەيمىز.

مەسىلەن: يولداشلار، تىرىشىپ پەن - تېخنىكىنى ئىگەللەڭلار! ئانارخان، سىز قايسى سىنىپتا ئوقۇيسىز؟ دەرس تەرتىۋىنى ساقلايلى، ئوقۇغۇچىلار! يۇقۇرقى جۈملىلەردىكى «يولداشلار، ئانارخان، ئوقۇغۇچىلار» دىگەن سۆزلەر قاراتما سۆزلەردۇر.

جۈملىدىكى قاراتما سۆزلەر باشقا سۆزلەرگە قارىغاندا كۆتىرەڭگۈ ئاھاڭ بىلەن ئېيتىلىدۇ.

مەسىلەن: ئېخ باھار، نىمانچە يېقىملىقسەن! ئاپا، مەن مەكتەپكە كەتتىم.

81 - كۆنۈكمە: تۆۋەندىكى جۈملىلەرنى كۆچۈرۈپ يېزىڭلار. قاراتما سۆزلەرنىڭ ئاستىغا سىزنىڭلار.

1. ئوقۇغۇچىلار، ھازىر سىنىپ يىغىنى بولىدۇ.
2. يولداش مۇختار، سىز بىرىنچى قېتىم سۆز-

لەيسىز.

3. مۇنۇ ئورۇندۇقتا ئولتۇرۇڭ، يولداش قاسىم.
4. سالام سىلەرگە، قەھرىمان جەڭچىلەر!
5. يولداشلار، ھەممە ئىشتا تىرىشچان بولايلى!
6. بالىلار، قاينىمىغان سۇنى ئىچمەڭلار!

قاراتما سۆزلەر جۈملىنىڭ باشقا بۆلەكلىرى بىلەن باغلانماي، ئۆز ئالدىغا ئايرىم ئېيتىلىدۇ. قاراتما سۆزلەر بىر ياكى بىر-قانچە سۆز بىلەنمۇ كېلىدۇ.

مەسىلەن: ساۋاقداشلار، ئۆزئارا ئىتتىپاق ۋە ئىناق بولايلى! قەدىرلىك دوستۇم ئابلەز، سىزنى دۈگىنىشىڭىز ئالاھىدە نەتىجىڭىز بىلەن تەبرىكلەيمەن.

قاراتما سۆزلەر جۈملىنىڭ بېشىدا كەلسە، ئۇنىڭدىن كېيىن پەش قويۇلىدۇ.

مەسىلەن: ساۋاقداشلار، ۋەتىنىمىزنى كۆكەرتىش ئىشىمىزغا ئاكتىپ قاتنىشايلى!

قاراتما سۆز جۈملىنىڭ ئوتتۇرىسىدا كەلسە، ئۇنىڭ ئىككى تەرىپىدىن پەش قويۇلىدۇ.

مەسىلەن: سەن، ھەسەن، ئىنتىزامغا ئاڭلىق رىئايە قىلغىن، جۇمۇ!

قاراتما سۆزلەر جۈملىنىڭ ئاخىرىدا كەلسە، ئۇنىڭ ئالدىدىن پەش قويۇلىدۇ.

مەسىلەن: تاپشۇرۇلغان ۋەزىپىنى ياخشى ئورۇن
لاش، سارىخان!

82 - كۆنۈكچە: تۆۋەندىكى جۈملىلەرنى كۆچۈرۈپ يېزىڭلار. قاراتما سۆزلەرنى جۈملىنىڭ بېشىدا، ئوتتۇرىسىدا ھەم ئاخىرىدا كەلتۈرۈپ يېزىڭلار ۋە تېگىشلىك تىنىش بەلگىلىرىنى قويۇڭلار.

1. بالىلار، تازىلىقنى ساقلاڭلار! 2. ھاشىم، دەرسلىرىڭنى تەكرار قىلىپ بولدۇڭمۇ؟ 3. قىممەتلىك دوستلار، چوڭلارنى ھۆرمەتلەشنى ھەر ۋاقىت ئېسىمىز. 4. چىقارمايلى! 4. سالام سىلەرگە، ئەلاچى ئوقۇغۇچىلار!

بەزى جۈملىلەرنىڭ بېشىدا كەلگەن قارا-
راتما سۆزلەردىن كېيىن ئۇندەش بەلگىسى
(!) قويۇلسۇن. بۇ قاراتما سۆزنىڭ كۈچ-
لۈك، كۆتەرەڭگۈ تاۋۇش بىلەن ئېيتىلىشىنى
كۆرسىتىدۇ.

مەسىلەن: يولداشلار! ئاخىرقى نەتىجىنى قولغا
كەلتۈرۈش ئۈچۈن يەنىمۇ تىرىششىمىز لازىم.
83 - كۆنۈكچە: تۆۋەندىكى جۈملىلەرنى كۆچۈرۈپ
يېزىڭلار، كۆپ چېكىتلەرنىڭ ئورنىدا قاراتما سۆزلەرنى
قويۇڭلار ۋە تېگىشلىك ئورۇنلارغا تىنىش بەلگىلىرىنى قو-
يۇڭلار.

1. ...سىلەر كەلگۈسىنىڭ ئىسكىلىرى. 2.
...بۈگۈنكى ئىشنى ئەتىگە قويماڭلار. 3. ...بۇنىڭدىن

كېيىن، بىر- بىرىمىزگە ياردەم بېرىپ، بىرلىكتە ئالغا
باسايلى. 4. بىز... ئۆز ۋەزىپىمىزنى بىر مەنئۇتمۇ ئۇز-
تۇپ قالمايلىغىمىز لازىم، 5. چوڭلار «ئۆتكەن كۈ-
نۈڭنى ئۇنۇتما، شىر چورۇغۇڭنى قۇرۇتما» دەپتىمەن...
كېرەكلىك قاراتما سۆزلەر: يولداشلار، ساۋاقداش-

لار، دوستۇم غېنى، ئوقۇغۇچىلار، ياشلار
84 - كۆنۈكمە: تۆۋەندىكى جۈملىلەرنى ئوقۇڭلار. قا-
راتما سۆزلەرنىڭ قانچە سۆزدىن تەركىپ تاپقانلىغىنى
ئېيتىپ بېرىڭلار.

1. پىئونېر ساۋاقداشلار، بىز ھەر بىر ئىشتا
ئۈلگە بولۇشىمىز لازىم! 2. دادا، مەن بۈگۈن پىئونېر
بولدۇم. 3. ئوقۇتقۇچى، ئوقۇغۇچى يولداشلار، بىز
ئوقۇش، ئوقۇتۇش ئىشلىرىنى ياخشىلاش ئۈچۈن، بىر-
لىكتە كۈرەش قىلايلى! 4. ئوقۇغۇچىلار، بەدەن چىنىمىق
تۇرۇش ھەرىكىتىگە ئاكتىپ قاتنىشىڭلار!

85 - كۆنۈكمە: ئۆزەڭلار قاراتما سۆزلىرى بار بىر-
قانچە جۈملە يېزىڭلار. كېرەكلىك جايلارغا تىنىش بەلىگ-
سى قويۇشنى ئۇنتۇماڭلار.

30. بەزى قوشۇمچىلارنىڭ ئىسپاتى

قوش تىرناق ۋە يالاڭ تىرناقلارنىڭ
ئىچىدىكى سۆزلەرگە ئۆلىنىدىغان قوشۇم
چىملەر ئۇلارنىڭ سىرتىغا يېزىلىدۇ.

مەسىلەن: بىز بۈگۈن ئەدەبىيات دەرسلىگىدە
«نۇزۇگۇم ۋە ئۇنىڭ قوشاقللىرى» نى ئۆتتۇق. مەن
«شىنجاڭ ئۆسمۈرلىرى» گە يېزىلدىم. بىر قېتىم، لېنىن
يولداشلارغا يازغان خېتىدە ئىنتايىن قىزىقچىلىق قىلىپ:
«بۈگۈن ئىش ئوڭىغا تارتىمىغاچقا، ئۇدا 6 سەھىيا
قۇتسى» نى يەۋەتتىم» دېگەن.

سانلارغا ئۆلىنىپ كەلگەن قوشۇمچىلەر
ئايرىم يېزىلىدۇ.

مەسىلەن: 2 دىن، 9 غا، 15 كە، 40 نى

سانلاردىن كېيىن دەرىجە سان قوشۇم -
چىملىرى يېزىلىسا، ئۇنىڭ ئورنىغا سىزىقچە
(—) قويۇلىدۇ.

مەسىلەن: 2- دوختۇرخانا (ئىككىنچى دوختۇرخانا)،
5- قەۋەت (بەشىنچى قەۋەت)، 7- باپ (يەتتىنچى
باپ)

|| رىم رەقەملىرىدىن كېيىن ئىنچى، ئىنچى ||
ياكى سىزىقچە (—) قويۇلماي يېزىلسدۇ،
ئوقۇغاندا، ئىنچى، ئىنچى قوشۇپ ئوقۇلىدۇ.

مەسىلەن: XX نۇسخا (يىگىرمىنچى نۇسخا)، IX
باپ (توققۇزىنچى باپ)

31. قىسقارتىلغان سۆزلەرنىڭ ئىملاسى

تېلىمىزدىكى بەزى سۆزلەرنىڭ قىسقارتىلغان شەكلىنى قوللىنىشقىمۇ بولىدۇ. ئۇلارنىڭ ئىملاسى تۆۋەندىكىچە:

باش ھەرىپى ئېلىنىپ قىسقارتىلغان
سۆزلەر يالغۇز ھەرپ بىلەن يېزىلىدۇ،
ئارىسىغا چېكىت قويۇلمايدۇ. بوغۇم بويىچە
قىسقارتىلغان سۆزلەر قوشۇپ يېزىلىدۇ.

مەسىلەن: ش ئو ئا ر (شىنجاڭ ئۇيغۇر ئاپتونوم رايونى) ۋ ب (ۋە باشقىلار) پارتكوم (پارتىيە كومىتېتى).

كىشى ئىسمى، پامىلىلىرىنى قىسقارتىپ
يازغاندا، بىرىنچى ھەرىپى ئېلىنىپ يالغۇز
ھەرپ بىلەن يېزىلىدۇ. ئوتتۇرىسىغا چېكىت
قويۇلمايدۇ.

مەسىلەن: ك. ماركس (كارل ماركس) ل. مۇتەلپ (لۇتپۇللا مۇتەللىپ) ز. قادىر (زۇنۇن قادىر)

خەلقارادا ئورتاق قوللىنىلىدىغان پەن -
تېخنىكا ئاتالغۇلىرى ۋە ئۆلچەم بىرلىكلىرى
نىڭ قىسقارتىلغان بەلگىلىرى خەلقارا
ئومۇملاشقان ئادەت بويىچە يېزىلىدۇ.

مەسىلەن: m (مېتىر)، cm (سانتىمېتىر)، km
(كىلومېتىر)، kg (كىلوگرام)، v (ۋولت)، w (ۋات).

五年制小学课本

语 法

(第三册)

新疆维吾尔自治区教育厅语文编写组编

(维吾尔文)

*

شىنجاڭ ئۇيغۇر ئاپتونوم رايونلۇق مائارىپ نازارىتى
تىل - ئەدەبىيات دەرىجىلىكلىرىنى تۈزۈش گۇرۇپپىسى تۈزدى
شىنجاڭ مائارىپ نەشرىياتى نەشر قىلدى
شىنجاڭ شىنخۇا كىتابخانىسى تارقاتتى
شىنجاڭ شىنخۇا باسما زاۋۇدىدا بېسىلدى

*

فورماتى: 787×1092 ، 1/32؛ باسما تاۋاق: 3

1984 - يىل 6 - ئاي 1 - نەشرى

1984 - يىل 6 - ئاي 1 - بېسىلمىشى

تىراژى: 115,000 - 1

مىرلەشمە نومۇرى: KM7129.01521

ماھاسى: 0.13 يۈەن